

घोडशोऽध्यायः ।

—४७८—
श्रीभगवानुवाच ।

अभयं सत्त्वसंशुद्धिर्ज्ञानयोगव्यवस्थितिः ।
दानं दमश्च यज्ञश्च स्वाध्यायस्तप आर्जवम् ॥ १ ॥

१ श्रीमच्छांकरभाष्यम् ।

दैव्यासुरी राक्षसी चेति प्राणिनां प्रकृतयो नवमेऽध्याये सूचितास्तासां विस्तरेण प्रदर्शनायाभयं सत्त्वसंशुद्धिरित्यादिरध्याय आरभ्यते, तत्र संसारमोक्षाय दैवी प्रकृतिर्निर्बन्धनायासुरी राक्षसी चेति दैव्या आदानाय प्रदर्शनं क्रियत इतरयोः परिवर्जनाय श्रीभगवानुवाच—अभयस्मिति । अभ-

२ आनन्दपिरिव्याख्या ।

व्यवहितेन संबन्धं वदन्नध्यायान्तरमवतारयति—दैवीति । दैवी सूचिता राक्षसीमासुरीं चैव प्रकृतिं मोहिनी-मिलादाविति शेषः । प्रकृतीनां विस्तरेण दर्शनं कुरुपयोगीत्यागङ्गा विभज्योपयोगमाह—संसारेति । अतीते चाध्याये कर्मानुबन्धीन्यधश्च मूलान्यनुसंततानीत्यन्न कर्मव्यङ्ग्या वासनाः संसारस्यावान्तरमूलवेनोक्तास्ता मनुष्यदेहे प्रागभवीयकर्मानुसारेण व्यज्यमानाः सात्त्विकादिभेदेन दैव्यादिप्रकृतिरथत्वेन विभक्ता विस्तिरीषुभूमिर्गवानुक्रान्तिलाह—भगवानिति । अभीरुता शास्त्रोपदेष्टर्थं संदेहं हित्वानुष्ठानिष्ठत्वं, परस्य व्याजेन वशीकरणम्, इ नीलकण्ठव्याख्या (चतुर्थीरी) ।

नवमाध्याये राक्षसी आसुरी दैवी चेति तिसः संपद उत्तास्तासु राक्षसीमासुर्यमेवान्तर्भाव्य द्वे एव संपदावत्र व्युत्पाद्येते ‘द्वया ह प्राजापत्या देवाश्चासुराश्च’ इति श्रुतावभयसत्त्वशुद्ध्यादिधीवृत्तयो देवाः दूस्मद्दर्पादिधीवृत्तयो-ऽसुरा इति द्वैराश्यस्यैव दर्शनात् । पूर्वाध्यायान्ते इदमुक्तं मयानधेत्यर्जुनं संबोधयताऽनधत्वं दैवीसंपत्तिमत्त्वं तद्विषय-

४ मनुष्यसूदनीव्याख्या ।

अनन्तराध्याये ‘अधश्च मूलान्यनुसन्ततानि कर्मानुबन्धीनि मनुष्यलोके’ इत्यत्र मनुष्यदेहे प्रागभवीयकर्मानुसारेण व्यज्यमाना वासनाः संसारस्यावान्तरमूलवेनोक्तासाक्षं दैव्यासुरी राक्षसी चेति प्राणिनां प्रकृतयो नवमेऽध्याये सूचिताः । तत्र वैदबोधित-कर्मात्मजानोपायानुष्ठानप्रवृत्तिहेतुः सात्त्विकी शुभवासना दैवी प्रकृतिरित्युच्यते । एवं वैदिकिनिषेधातिक्रमेण स्वभावसिद्धराग-द्वेषानुसारिसर्वानन्थप्रवृत्तिहेतुभूता राजसी तामसी चाशुभवासनासुरी राक्षसी च प्रकृतिरुच्यते । तत्र च विषयमोगप्राधान्येन रागप्राबल्यादासुरीलं, हिंसाप्राधान्येन द्वेषप्राबल्याद्राक्षसीलमिति विवेकः । संप्रति तु शास्त्रानुसारेण तद्विहितप्रवृत्तिहेतुभूता सात्त्विकी शुभवासना दैवी संपत्, शास्त्रातिक्रमेण तज्जिष्ठविषयप्रवृत्तिहेतुभूता राजसी, तामसी चाशुभवासना राक्षस्यासुर्योर-कीकरणेनासुरीसंपदिति द्वैराश्येन शुभाशुभवासनामेद्दं ‘द्वया ह प्राजापत्या देवाश्चासुराश्च’ इत्यादिश्रुतिप्रसिद्धं शुभानामादानाया-

५ भाष्योत्कर्षदीपिका ।

‘मोघाशा मोघकर्मणो मोघज्ञाना विचेतसः । राक्षसीमासुरीं चैव प्रकृतिं मोहिनीं श्रिताः ॥ महात्मानस्तु मां पार्थै दैवीं प्रकृति-माश्रिताः । भजन्त्यनन्यमनसो ज्ञात्वा भूतादिमव्ययम्’ । इति दैव्यासुरी राक्षसी चेति प्राणिनां प्रकृतयो नवमेऽध्याये सूचिताः । अतीतानन्तराध्याये च ‘अधश्च मूलान्यनुसन्ततानि कर्मानुबन्धीनि मनुष्यलोके’ इत्यत्र कर्मव्यङ्ग्या वासना संसारस्यावान्तरमूलवेनोक्ताः ता मनुष्यदेहे प्रागभवीयकर्मानुसारेण व्यज्यमानाः सात्त्विकराजसतामसमेदेन दैव्यादिप्रकृतिरेतेन विभक्ता आविश्विकीषुईँ आह ‘द्वया ह प्राजापत्या देवाश्चासुराश्च’ इत्यादिश्रुत्युत्प्रासारेण राक्षसीमासुर्यमन्तर्भाव्य मोक्षहेतुभूताया दैव्याः प्रकृतेष्वपादानायेतरयो-

६ श्रीघोरव्याख्या ।

आसुरी संपदं त्यक्त्वा दैवीमेवाश्रिता नराः । मुच्यन्त इति निर्णेतु तद्विकोऽथ घोडशे ॥ १ ॥

पूर्वाध्यायान्ते ‘प्रतद्वुध्वा बुद्धिमान्सात्कृतकृत्यश्च भारत’ इत्युक्तम् तत्र क यत्तत्त्वं दुधर्ते को वा न दुधयत इत्यपेक्षायां तत्त्वशानेऽधिकारिणोऽनधिकारिणश्च विवेकार्थं घोडशोऽध्यायात्मभः । निरूपिते हि कार्यार्थेऽधिकारिजिज्ञासा भवति । तदुक्तं भट्टः—‘भारो यो येन वोद्ध्वयः स प्रागान्दोलितो यदा । तदा कर्त्तास्त्र नोदेति शक्यं कर्तुं निरूपणम्’ इति । तत्राधिकारिविशेषणभूतां दैवीं

७ अभिनवगुप्ताचार्यव्याख्या ।

एतद्वुद्धेत्युक्तम् । घोडश नाम श्रुतिभयज्ञानान्तरमिदमित्यभिलेपंभूतुक्तिविन्ताभावनाभयज्ञानान्तरमिदमित्यभिलेपंभूतुक्तिविन्ताभ-यज्ञानोदयेन विचारविमर्शपरामर्शादिरूपेण विजातीयन्यक्तारविहिततद्वावनामयः स्वभ्यस्ताकारविज्ञानलाभे सति भवति, तदूक्ष्यति ‘किं-मूलपैतदशेषेण यथेष्टुत्यसि तथा कुरु’ इति । तत्र श्रुतिमये ज्ञाने गुरुशास्त्रे एव प्राचान्येन प्रभवतः । शुक्तिविन्ताभावनामये तु विमर्शी-

१ श्रीमच्छांकरभाष्यम् ।

यमभीरुता, सत्त्वसंशुद्धिः सत्त्वस्यान्तःकरणस्य संव्यवहारेषु परवश्चनमायानृतादिपरिवर्जनं शुद्धभा-
वेन व्यवहार इत्यर्थः । ज्ञानयोगव्यवस्थितिः ज्ञानं शास्त्रत आचार्यतश्चात्मादिपदार्थानामवगमः, अव-
गतानामिन्द्रियाद्युपसंहारेणैकाग्रतया स्वात्मसंवेद्यतापादनं योगस्तयोर्ब्रह्मानयोगयोर्व्यवस्थितिर्व्यवस्थानं
तत्त्विष्टतैषा प्रधाना दैवी सात्त्विकी संपत् । यत्र च येषामधिकृतानां या प्रकृतिः संभवति सात्त्विकी
सोच्यते । दानं यथाशक्ति संविभागोऽज्ञादीनां, दमश्च बाह्यकरणानामुपशमोऽन्तःकरणस्योपशमं
शान्तिं वक्ष्यति, यज्ञश्च श्रौतोऽग्निहोत्रादिः, स्वार्तश्च देवयज्ञादिः, स्वाध्याय ऋग्वेदाद्यध्ययनमदृष्टार्थं,

२ आनन्दगिरिव्याख्या ।

माया हृदयेऽन्यथा कृत्वा बहिरन्यथा व्यवहरणम्, अनृतमयथादृष्टकथनम् । आदिपदेन विग्रलम्भादिग्रहः । उक्तमर्थं
संक्षिप्त्याह—शुद्धते । एवेत्यभयाद्या ज्ञानादिस्थित्यन्ता त्रिधोक्तेति यावत् । तामेव सात्त्विकीं प्रकृतिं प्रकट-
यति—यत्रेति । ज्ञाने कर्मणि वाचिकृतानामभीरुताद्या या प्रकृतिः सा तेषां तत्र सात्त्विकीं संपदित्यर्थः । महा-
भाग्यानामस्तुतमा दैवी संपदुक्ता, संप्रति सर्वेषां यथासंभवं संपदं व्यपदिशति—दानस्मिति । बाह्यकरणविशेषे
कारणमाह—अन्तःकरणस्येति । देवयज्ञादिरिव्यादिशब्देन पितृयज्ञो भूतयज्ञो मनुष्ययज्ञश्चेति अयमुक्तम् । ब्रह्म-

३ नीलकण्ठव्याख्या (चतुर्थी) ।

यस्त्वासुरीसंपदिति दर्शयितुं श्रीभगवानुवाच—अभयमिति । अभयं स्वच्छेदबुद्ध्यभावः । सत्त्वसंशुद्धिः चित्त-
नैर्मल्यम् । ज्ञानं श्रवणादिजन्यं, योगो ज्ञातेऽर्थं चित्तप्रणिधानं तयोर्व्यवस्थितिः । निर्दिष्टेषा मुख्या दैवीसंपत् । दानं

४ भुषुदूनीव्याख्या ।

शुभानां हानाय च प्रतिपादयितुं षोडशोऽध्याय आरभ्यते । तत्रादौ श्लोकत्रयेणादेशां दैवीं संपदं श्रीभगवानुवाच—शास्त्रो-
पदिष्टेऽर्थं संदेहं विनाऽनुष्ठाननिष्ठलं एकाकी सर्वपरिग्रहशून्यः कथं जीविष्यामीति भयराहिलं वाऽभयम्, सत्त्वस्यान्तःकरणस्य
शुद्धिर्निर्मलता तस्याः सम्यक्ता भगवत्तत्त्वस्फूर्तियोग्यता सत्त्वसंशुद्धिः परवश्चनमायानृतादिपरिवर्जनं वा परस्य व्याजेन वशी-
करणं परवश्चनं, हृदयेऽन्यथा कृत्वा बहिरन्यथा व्यवहरणं माया, अयथादृष्टकरणमनृतमित्यादि, ज्ञानं शास्त्रादत्मतत्त्वस्यावगमः,
चित्तैकाग्रतया तस्य खानुभवारुदलं योगस्तयोर्व्यवस्थितिः सर्वदा तत्त्विष्टता ज्ञानयोगव्यवस्थितिः । यदा तु अभयं सर्वभूताभय-
दानसंकल्पपालनं, । एतच्चान्येषामपि परमहंसधर्माणामुपलक्षणम् । सत्त्वसंशुद्धिश्रवणादिपरिपाकेणान्तःकरणस्यासंभावानाविप-
रीतभावनादिमलराहिलं । ज्ञानमात्मसाक्षात्कारः । योगो मनोनाशासासनाक्षयानुकूलः पुरुषप्रयत्नस्ताम्यां विद्विष्टा संसारिविल-
क्षणावस्थितिर्जीवन्मुक्तिर्जीवनयोगव्यवस्थितिरिखेवं व्याख्यायते तदा फलभूतैव दैवीं संपदित्यं द्रष्टव्या । भगवद्गुरुक्तिं विनान्तः-
करणसंशुद्धेरयोगात्तया सापि कथिता ‘महात्मानसु मां पार्थं दैवीं प्रकृतिमाश्रिताः । भजन्त्यनन्यमनसो जात्वा भूतादिमव्ययम्’
इति नवमे दैवीं संपदे भगवद्गुरुकृत्याच्च भगवद्गुरुकृत्यादभयादिभिः सह पाठो न कृत इति द्रष्टव्यम् । महाभाग्यानां
परमहंसानां फलभूतां दैवीं संपदमुक्त्वा ततो न्यूनानां गृहस्थादीनां साधनभूतामाह—दानं खल्खलास्पदानामज्ञादीनां यथाशक्ति
शास्त्रोक्तः संविभागः । दमो बाह्यनिद्र्यसंयमः ऋतुकालाद्यतिरिक्तकाले मैथुनाद्यभावः । चकारोऽनुकूलानां निवृत्तिलक्षणधर्माणां

५ भाष्योत्तरवदीपिका ।

हर्षनाय च श्रीभगवानुवाच । तत्रादावादानाय दैवीं संपदमाह—अभयस्मित्यादित्रिभिः । अभयमभीरुता शास्त्रोपदिष्टेऽर्थं संदेहं
विहायाऽनुष्ठाननिष्ठता एकाकी सर्वपरिग्रहशून्यः कथं जीविष्यामीति भयरहितता वा आत्मचिन्तनाय गिरिदर्यादिनिवासेऽपि भयाभाव
इति वा । सत्त्वस्यान्तःकरणस्य शुद्धिः परस्य व्याजेन वशी करणरूपस्य वशनस्य हृदयेऽन्यथाकृत्वा बहिरन्यथा व्यवहरणरूपाया मायाया
अयथादृष्टकथनात्मकस्यानृतस्य विग्रलम्भन्नमादेशं परिवर्जनं शुद्धस्वभावेन व्यवहार इत्यर्थः । ज्ञानं शास्त्रादाचार्यात्मादिपदार्थ-
नामवगमः, इन्द्रियाद्युपसंहारेणैकाग्रतयावगतानां स्वात्मसंवेद्यतापादनं योगस्तयोर्व्यवस्थितिः व्यवस्थानं तत्त्विष्टता । दानं यथाशक्ति
अज्ञादीनां संविभागः । दमश्च बाह्यकरणानामुपशमोऽन्तःकरणस्योपशमं शान्तिं वक्ष्यति । यज्ञश्च श्रौतोऽग्निहोत्रादिः देवयज्ञः
स्वार्तश्च पितृयज्ञो भूतयज्ञो मनुष्ययज्ञश्चेति त्रिविधिः । खाध्यायोऽदृष्टार्थं ऋग्वेदाद्यध्ययनं तदध्यापनं च ब्रह्मयज्ञः । तपो वक्ष्यमाणं
शारीरादि । आर्जवं सर्वदा ऋजुलं । यत्तु सत्त्वानां दुष्टप्राणिनां व्याग्रादीना संशुद्धिः स्वभावपरिव्यागो यस्मादितीदशः प्रभावविशेषः ।
अन्तःकरणशुद्धेः शान्तिरिति च वक्ष्यमाणलादिति तत्त्वादर्तव्यम् । उक्तान्तःकरणशुद्धपेक्षया तदुपशमस्य विलक्षणतायाः सुवच्चलेन

६ श्रीधरीव्याख्या ।

संपदमाह—श्रीभगवान्—अभयस्मिति त्रिभिः । अभयं भयाभावः, सत्त्वस्य संशुद्धिः सुप्रसन्नता, ज्ञानयोगे आत्म-
७ अभिनवगुप्ताचार्यव्याख्या ।

क्षमता असाधारणशिष्यगुणसंपदव्याधानशुता । अतोऽर्जुनस्यास्त्वेवासाचालिप्रायेण वक्ष्यमाणं विमृद्धैतदिति वाक्यं संविषयं कर्तुं परिक-
र्वन्धयोजनाभिप्रायेणाह भगवान्नुरुः श्रीभगवान्—अभयस्मिति । आसुरभागसंनिविष्टा तामसी किलविष्टा सा ग्रद्धया दिव्यां-

अहिंसा सत्यमक्रोधस्त्यागः शान्तिरपैशुनम् ।
दया भूतेष्वलोलुप्त्वं मार्दवं हीरचापलम् ॥ २ ॥

१ श्रीमच्छांकरभाष्यम् ।

तपो वक्ष्यमाणं शारीरादि, आर्जवमृजुत्वं सर्वदा ॥ १ ॥ किंच—अहिंसेति । अहिंसाऽहिंसनं प्राणिनं पीडावर्जनं, सत्यमप्रियानृतवर्जितं यथाभूतार्थवचनम्, अक्रोधः परैराकुष्टसाभिहतस्य वा प्राप्तस्य क्रोधसोपशमनं, त्यागः संन्यासः पूर्वं दानस्योक्तत्वात्, शान्तिरन्तःकरणस्योपशमः, अपैशुनम्-पिशुनता परस्ये पररन्धप्रकटीकरणं पैशुनं तदभावोऽपैशुनं, दया कृपा भूतेषु दुःखितेषु, अलोलुप्त्वं-स्मिन्द्रियाणां विषयसंनिधाविक्रिया, मार्दवं मृदुताऽकौर्यं, हीर्लज्जा, अचापलमसति प्रयोजने

२ आनन्दगिरिव्याख्या ।

यज्ञस्य स्वाध्यायेन पृथक्करणात् ॥ १ ॥ दैर्वीं संपदमभिजातस्य विशेषणान्तराणि दर्शयति—किंचेति । त्यागशब्देन दानं कसाङ्गोच्चते तत्राह—पूर्वमिति । लज्जाऽकार्यस्मिन्वृत्तिहेतुगर्हास्मित्ता मनोवृत्तिः ॥ २ ॥ दैर्वीं संपदं प्राप्तस्य

३ नीलकण्ठव्याख्या (चतुर्थरी) ।

यथाशक्ति संविभागोऽन्नादीनाम् । दमो बाह्येन्द्रियनियमः । यज्ञः श्रौतसार्तादिः । स्वाध्यायो वेदाध्ययनम् । तपो वक्ष्य-माणलक्षणं शारीरादिविविधम् । आर्जवं ऋजुत्वं सर्वदा ॥ १ ॥ किंच अहिंसा प्राणिपीडावर्जनम् । सत्यमप्रियानृत-वर्जनं यथाभूतार्थभाषणम् । अक्रोधः परैराकुष्टसाभिहतस्य वा प्राप्तस्य क्रोधसोपशमनम् । त्यागः सर्वकर्मसंन्यासः पूर्वं दानस्योक्तत्वात् । शान्तिरन्तःकरणस्योपशमः । अपैशुनं परदोषप्रकाशनं पैशुनं तद्वर्जनम् । दया दुःखितेषु भूतेषु

४ मधुसूदनीव्याख्या ।

समुच्चयार्थः । यज्ञश्च श्रौतोऽपिमहोत्रदर्शपूर्णमासादिः, स्मार्तो देवयज्ञः पितृयज्ञो भूतयज्ञो मनुष्ययज्ञ इति चतुर्विधः । ब्रह्मयज्ञस्य स्वाध्यायपदेन पृथगुक्ते । चकारोऽनुकालां प्रवृत्तिलक्षणधर्माणां समुच्चयार्थः । एतत्रयं गृहस्थस्य स्वाध्यायो ब्रह्मयज्ञः अद्वृष्टार्थ-मृदुवेदाद्यव्ययनरूपो यज्ञशब्देन पञ्चविधमहायज्ञोक्तिसंभवेऽप्यसाधारण्ये ब्रह्माचारिधर्मलक्यनार्थं पृथगुक्तिः । तपस्त्रिविधं शारीरादि सम्पदश्च वक्ष्यमाणं वानप्रस्थस्यासाधारणो धर्मः । एवं चतुर्णामाश्रमाणामसाधारणान्धर्मानुकूलं चतुर्णा वर्णानामसाधारणधर्मानाह—आर्जवं अवकलं श्रद्धानेषु श्रोतुषु स्वज्ञातार्थसंगोपनम् ॥ १ ॥ प्राणिवृत्तिच्छेदो हिंसा तदहेतुलमहिंसा । सत्यमनर्थानुबन्धिं यथाभूतार्थवचनम् । परैराक्रोशो ताडने वा कृते सति प्राप्तो यः क्रोधस्तस्य तत्कालमुपशमनमक्रोधः । दानस्य प्रागुक्तेः शान्तिरन्तःकरणस्योपशमः । परस्ये परोक्षे परदोषप्रकाशनं पैशुनं तदभावोऽपैशुनम् । दया भूतेषु दुःखितेषु वृत्तुकम्पा । अलोलुप्त्वं इन्द्रियाणां विषयसंनिधानेष्यविक्रियलम् । मार्दवमक्रूरत्वं वृथापूर्व-पक्षादिष्वपि शिष्यादिष्वप्रियभाषणादिव्यातिरेकेण बोधयितृलम् । हीरकार्यप्रवृत्त्यास्मे तत्प्रतिबन्धका लोकलज्जा । अचापलं

५ भाष्योत्कर्षदीपिका ।

कुकलपनानौचित्यात् । ज्ञानमात्मचिन्तनं योगो निलकर्मयोगः तयोर्व्यवस्थितिः रात्रौ ज्ञानं दिवा यथाकालं कर्मयोग इत्येवंलक्षणा व्यवस्था । दानं तेषां कर्मणामीश्वरेष्यम् । पात्रे त्यागस्योत्तरत्र त्यागशब्देन गृहीतत्वात् । यदा लभयं सर्वभूताभयदानसंकल्पपरिपालनं एतच्चान्येषामपि परमहंसधर्माणामुपलक्षणम् । सत्त्वसंशुद्धिः श्रवणादिपरिपाकेनान्तःकरणस्यासंभावनाविपरीतभावनादिमलराहि-स्यम् । ज्ञानमात्मसाक्षात्कारः, योगो मनोनाशवासनाक्षयानुकूलः पुरुषप्रयत्नस्ताभ्यां विशिष्टा संसारविलक्षणावस्थितिर्जीवन्मुक्तिर्जीवन्योगव्यवस्थितिरित्येवं व्याख्यायेत तदा फलभूतैव दैर्वी संपदियं दृष्ट्येत्यादिव्याख्यानेषु सम्यविचार्यं समीचीनभाष्यसोपलक्षणार्थत्योपादेयमन्यतु हेयम् ॥ १ ॥ किंचाऽहिंसा वृत्तिच्छेदादिना प्राणिनां पीडायाः वर्जनं अहिंसनम् । अप्रियानृतादिहितवर्जितं यथाभूतार्थभाषणं सत्यम् । पैरैः कृतेनाक्रोशेन ताडनेन वा प्राप्तस्य क्रोधस्योपशमनमक्रोधः । त्यागः संन्यासः । पूर्वं दानस्योक्तत्वात् । एतेनोपात्तवित्तादेः पात्रेऽर्पणं त्याग इति प्रत्युक्तम् । दानत्यागशब्दयोरुक्तार्थं एव प्रसिद्धेः शान्तिरन्तःकरणस्योपशमः परस्ये पररन्ध-

६ श्रीधरीव्याख्या ।

ज्ञानोपाये व्यवस्थितिः परिनिष्ठा, दानं स्वभोज्यस्यान्नादेव्यथोक्तिं संविभागः, दमो बाह्येन्द्रियसंयमः, यज्ञो यथाधिकार दर्शपूर्णमासादिः, स्वाध्यायो ब्रह्मयज्ञादिजपयकः, तप उत्तराध्याये वक्ष्यमाणं शारीरादि, आर्जवमवक्रता ॥ १ ॥ किंच—अहिंसेति । अहिंसा परपीडावर्जनम्, सत्यं यथार्थभाषणम्, अक्रोधस्ताडितस्यापि चित्ते क्षोभानुपत्तिः, त्याग औदार्यम्, शान्तिश्रित्तोपरतिः,

७ अभिनवगुप्ताचार्यव्याख्या ।

शश्राहिण्या विद्यया वृथत इति वस्तुस्वभाव एवः । हर्षं च विद्यात्मानं दिव्यमंशं साहित्यकमभिप्रपत्तः तस्मादान्तरीं भोहलक्षणाभविद्यां विद्यय वाह्यविद्यात्मशब्दनलक्षणं शास्त्रीयव्यापारमनुत्तिष्ठेत्यावारम्भः ॥ १ ॥ तथाहि । दिव्यांशस्येमानि चिह्नानि तानि स्फुटस्ये-

तेजः क्षमा धृतिः शौचमद्रोहो नातिमानिता ।
भवन्ति संपदं दैवीमभिजातस्य भारत ॥ ३ ॥

१ श्रीमच्छांकरभाष्यम् ।

वाक्पाणिपादादीनामव्यापारयितृत्वम् ॥ २ ॥ किंच—तेज इति । तेजः प्रागलभ्यं न त्वग्गता दीतिः, क्षमा॒ऽकुष्ट्य ताडितस्य वान्तर्विक्रियातुत्पत्तिस्तपन्नायां विक्रियायां प्रशमनमक्रोध इत्यवोचाम, इत्थं क्षमाया अक्रोधस्य च विशेषः, धृतिर्देहेन्द्रियेष्ववसादं प्राप्तेषु तस्य प्रतिषेधकोऽन्तःकरणवृत्तिं विशेषो येनोत्तमिभतानि करणानि देहश्च नावसीदन्ति, शौचं द्विविधं, मृज्जलकृतं बाह्यमाभ्यन्तरं च मनोबुद्धोनैर्मल्यं मायारागादिकालुभ्याभाव एवं द्विविधं शौचम्, अद्रोहः परजिधांसाभावोऽहिंसनं, नातिमानितात्यर्थं मानोऽतिमानः स यस्य विद्यते सोऽतिमानी तद्वावोऽतिमानिता तदभावो नाति मानिता, आत्मनः पूज्यतातिशयभावनाभाव इत्यर्थः । भवन्त्यभयादीन्येतदन्तानि संपदमभिजातस्य ।

२ आनन्दगिरिव्याख्या ।

विशेषणान्तराण्यपि सन्तीत्याह—किंचेति । व्यावर्त्य कीर्तयति—नेति । अध्यात्माधिकारादीति शेषः । क्षमाक्रोध-योरेकार्थवेन पैनस्त्यमाशङ्का परिहरति—उत्पन्नायामिति । तयोरेवं विशेषादपैनस्त्यं फलतीत्याह—इत्थमिति । वृत्तिविशेषमेव विशदयति—येनेति । शौचस्य द्वैविध्यमेव प्रकटयति—मृज्जलेत्यादिना । नैर्मल्यमेव स्फोरयति—मायेति । उक्तमुपसंहरति—एवमिति । अतिमानित्वाभावमेव व्यक्ति—आत्मन इति । कर्त्यतानि विशेषणानीत्यपेक्षायामाह—भवन्तीति । साधकस्य मनुष्यदेहस्थैव कथं दैवां संपदमभिलक्ष्य जातत्वमित्या-

३ नीलकण्ठव्याख्या (चतुर्थी) ।

कृपा । अलोलुत्वं इन्द्रियाणां विषयसंनिधाव्यविक्रिया । मार्दवं मृदुता । ह्रीर्लज्जा । अचापलं असति प्रयोजने वाक्पाणिपादादीनामव्यापारयितृत्वम् ॥ २ ॥ किंच तेजः प्रागलभ्यं न तूयता । क्षमा आकुष्ट्य ताडितस्य वान्तर्विक्रियातुत्पत्तिः । उत्पन्नाया विक्रियायाः प्रशमनमक्रोध इत्युत्तम् । धृतिर्देहेन्द्रियेष्ववसादं प्राप्तेषु तस्य प्रतिषेधकोऽन्तः-

४ मधुसद्दत्तिव्याख्या ।

प्रयोजनं विनापि वाक्पाण्यादिव्यापारयितृत्वं चापलं तदभावः । आर्जवादयोऽचापलन्ता ब्राह्मणस्यासाधारणा धर्माः ॥ २ ॥ तेजः प्रागलभ्यं छीबालकादिभिर्मूढैरनभिभाव्यत्यम् । क्षमा सत्यपि सामर्थ्ये परिभवतेरुप्रति क्रोधस्यातुत्पत्तिः । धृतिर्देहेन्द्रियेष्ववसादं प्राप्तेष्वपि तदुत्तम्भकः प्रयत्नविशेषः । येनोत्तमिभतानि करणानि शरीरं च नावसीदन्ति । एतत्रयं क्षत्रियस्यासाधारणम् । शौचमाभ्यन्तरं अर्थप्रयोगादौ मायान्तादिराहित्यं नतु मृज्जलादिजनितं बाह्यमत्र ब्राह्मम् । तस्य शरीरशुद्धिरूपतया बाह्यत्वेनान्तःकरणवासनाशोधकलाभावात् तद्वासनानामेव सात्त्विकादिमेदभिन्नानां दैव्यासुर्यादिसंपद्रूपलेनात्र प्रतिषिपादयिषितत्वात् । स्वाध्यायादिव्यक्तेनचिद्वूपेण वासनारूपत्वे तदप्यादेयमेव । द्वोहः परजिधांस्या शत्रुग्रहणादि तदभावोऽद्रोहः । एतद्वयं वैश्यस्यासाधारणम् । अत्यर्थं मानितात्मनि पूज्यतातिशयभावनातिमानिता तदभावो नातिमानिता पूज्येषु नप्रता । अयं शूद्रस्यासाधारणो धर्मः । ‘तमेतं वैदानुवचनेन ब्राह्मणा विविदिषन्ति यहेन दानेन तपसाऽनाशकेन’ इत्यादिशुल्ल्या विविदिषैषप्रिक्तया विनियुक्ता असाधारणाः साधारणाश्च वर्णाश्रमधर्मां इहोपलक्ष्यन्ते । एते धर्मां भवन्ति निष्पदन्ते दैवीं शुद्धसंपदान्ते ।

५ भाष्योल्लर्दीपिका ।

प्रकटीकरणं पैशुनं तदभावोऽपैशुनम् । दुःखितेषु कृपा दया । विषयसंनिधानेपीन्द्रियाणामविक्रियलमलोक्त्वम् । मार्दवमकैर्यम् । हीरकार्थेषु लोकलज्जा । असति प्रयोजने वाक्पाणिपादानामव्यापारयितृत्वमचापलम् ॥ २ ॥ किंच तेजः प्रागलभ्यं मूढैरभिभवितुम-शक्यत्यम् । सत्यपि विक्रियाकारणाकोशादौ विक्रियातुत्पत्तिः क्षमा । उत्पन्नाया विक्रियाया उपशमनक्रोध इत्यक्रोधेनापैनस्त्यम् । धृतिर्धैर्यमन्तःकरणस्य वृत्तिविशेषो येनोत्तमिभतानि करणानि देहश्च वसादकरणे सत्यपि नावसीदति । शौचं द्विविधं बाह्यमाभ्यन्तरं च मृज्जलाभ्यां कृतं बाह्यं मायारागादिकालुभ्याभावेन मनोबुद्धोनैर्मल्यमाभ्यन्तरम् । स्वाध्यायादिव्यदृशशौचस्यापि सात्त्विकवासनाधीनलेन बाह्यं शौचमन्त्र न ग्राह्यं तस्य शरीरशुद्धिरूपतया बाह्यलेनान्तःकरणवासनाशोधकलाभावादिति प्रत्युक्तम् । परिजिधां-

६ श्रीघरीव्याख्या ।

पैशुनं परोक्षे परदोषप्रकाशनम्, तद्वर्जनमपैशुनम्, भूतेषु दीनेषु दया, अलोलुत्वं लोभाभावः, अवर्णलोप धारणः । मार्दवं मृदुत्वम-क्रूरता, हीः अकार्यप्रवृत्तौ लोकलज्जा, अचापलं व्यर्थक्रियाराहित्यम् ॥ २ ॥ किंच—तेज इति । तेजः प्रागलभ्यं, क्षमा परिभव-दिशुपद्यमाप्तेषु क्रोधप्रतिवन्धः, धृतिर्दुःखादिभिरवसीदतश्चित्तस्य स्थिरीकरणम्, शौचं बाह्यमाभ्यन्तरशुद्धिः, अद्रोहो जिधांसाराहित्य, ७ अभिनवगुप्ताचार्यव्याख्या ।

वापलक्ष्यन्ते । इन्द्रियजयः । चापलं पूर्वापरमविमुश्य यत्करणं तदभावोऽचापलम् ॥ २ ॥ तेज आत्मनि उत्साहयहणेन मितत्वापाकरणम्

**दम्भो दर्पोऽभिमानश्च क्रोधः पारुष्यमेव च ।
अज्ञानं चाभिजातस्य पार्थं संपदमासुरीम् ॥ ४ ॥**

१ श्रीमच्छांकरभाष्यम् ।

किंविद्विषयां संपदं, दैर्वीं देवानां संपदमभिलक्ष्य जातस्य दैविभूल्यर्हस्य भाविकल्याणस्येत्यर्थः, हे भारत ॥ ३ ॥ अथेदानीमासुरीं संपदुच्यते—दम्भो धर्मध्वजित्वम्, दर्पों धनस्वजनादिनिमित्त उत्सेकोऽतिमानः पूर्वोक्तः क्रोधश्च, पारुष्यमेव परुषवचनं यथा काणं चक्षुष्मान्, विरुपं रूपवान्, हीनाभिजनमुत्तमाभिजन इत्यादि । अज्ञानं चाविवेकज्ञानं मिथ्याप्रत्ययः कर्तव्याकर्तव्यादिविषयमभिजातस्य पार्थं । किमभिजातस्येत्याह—असुराणां संपदासुरीं तामभिजातस्येत्यर्थः ॥ ४ ॥

२ आनन्दगिरिव्याख्या ।

शङ्काह—दैवीति ॥ ३ ॥ आदेयत्वेन दैर्वीं संपदमुक्त्वा हेयवेनासुरीं संपदमाह—अथेति । उत्सेको मदो महदवधीरणहेतुः, आत्मन्युक्त्वाध्यारोपोऽतिमानः, क्रोधस्तु कोपापरपर्यायः स्वपरापकारप्रवृत्तिहेतुर्नेत्रादिविकार-लिङ्गोऽन्तःकरणवृत्तिविशेषः । परुषो निष्ठुरः प्रत्यक्षरूपवाक् तस्य भावः पारुष्यं । तदुदाहरति—यथेति । तामभिजातस्य

३ नीलकण्ठव्याख्या (चतुर्थरी) ।

करणवृत्तिविशेषो येनोक्तमितानि देहादीनि नावसीदन्ति । शौचं द्विविधं मृजलाभ्यां बाह्यम्, आन्तरं मनोबुद्ध्यो-नैर्मल्यं मायारागादिकालुभ्याभावः । अद्रोहः परजिधांसाया अभावः । नातिमानिता अत्यन्तं मानराहित्यम् । एतानि अभयादीनि दैर्वीं सत्त्वप्रधानां संपदं अभिलक्ष्य जातस्य स्वभावतो भवन्ति हे भारत ॥ ३ ॥ अथेदानीं रजस्तमोमर्यां आसुरीसंपदुच्यते—दम्भ इति । दम्भो धर्मध्वजित्वम् । दर्पः धनभिजननिमित्त उत्सेकः । अभिमान आत्मनि पूज्यताबुद्धिः । क्रोधः प्रसिद्धः । पारुष्यं निष्ठुरभाषणम् । अज्ञानं अविवेकजनितो मिथ्याप्रत्ययः । एते आसुरीं संप-

४ मधुसूदनीव्याख्या ।

त्वमर्यां संपदं वासनासन्ताति शरीरारम्भकाळे पुष्यकर्मभिरभिव्यक्तामभिलक्ष्य जातस्य उपरुषस्य ‘तं विद्याकर्मणी समन्वारभेते पूर्वप्रज्ञा च’ ‘पुण्यं पुण्येन कर्मणा भवति पापः पापेन’ इत्यादिश्रुतिभ्यः । हे भारतेति संबोधयन् शुद्धवंशोद्भवत्वेन पूतला-त्वमेतदावध्येयोग्योऽसीति सूचयति ॥ ३ ॥ आदेयत्वेन दैर्वीं संपदमुक्त्वेदानीं हेयवेनासुरीं संपदमेकेन श्लोकेन संक्षिप्त्याह—दम्भो धार्मिकतयात्मनः रुद्धापनं तदेव धर्मध्वजित्वम् । दर्पों धनस्वजनादिनिमित्तो महदवधीरणहेतुर्गविशेषः । अतिमान आत्मन्यस्यन्तपूज्यत्वातिशयाध्यारोप ‘देवाश्वं वा असुराश्वं भये प्राजापत्याः तं स्पृष्टिरे ततोऽसुरा अतिमानेनैव कस्मिन्नु वयं जुहुयामेति स्वेष्वेवासेपु जुहुत श्वेसुस्तेऽतिमानेनैव परावभूतस्माच्चातिमन्यैत पराभवस्य हेतन्मुखं यदतिमानं’ इति शतपथ-श्रुत्युक्तः । क्रोधः स्वपरापकारप्रवृत्तिहेतुरभिजवलनात्मकोऽन्तःकरणवृत्तिविशेषः । पारुष्यं प्रत्यक्षरूपवदनशीललम् । चकारोऽनुकानां भावभूतानां चापलदिवोषाणां समुच्यार्थः । अज्ञानं कर्तव्याकर्तव्यादिविषयविवेकाभावः । चकारोऽनुकानामभूतानामधृत्यादिदोषाणां समुच्यार्थः । आसुरीमसुररमणहेतुभूतां रजस्तमोमर्यां संपदमशुभवासनासन्ताति शरीरारम्भकाळे पापकर्मभिरभिव्यक्तामभिलक्ष्य जातस्य कुपुरुषस्य दम्भाद्या अज्ञानान्ता दोषा एव भवन्ति न त्वभयाद्या गुणा इत्यर्थः । हे

५ भाष्योत्कर्षदीपिका ।

साभावोऽद्रोहः । आत्मनः पूज्यतातिशयभावनाऽतिमानिता तदभावो नातिमानिता । एतान्यभयादीनि एतदन्तानि सात्त्विकी सत्त्व-प्रधानां दैर्वी देवानां संपदमभिलक्ष्य जातस्य दैविभूल्यर्हस्य भाविकल्याणस्य भवन्ति । त्वमपि उत्तमवशेषोद्भवत्वादैर्वीं संपदमभिलक्ष्य जातोऽसीति सूचयन्नाह भारतेति ॥ ३ ॥ उपादेयां दैर्वीं संपदमुक्त्वा हेयामासुरीं तामाह । दम्भः धर्मध्वजित्वं धार्मिकतया आत्मनः ख्यापनम् । दर्पः विद्यास्वाभिजनादिनिमित्तो महदवज्ञाहेतुरुत्सेको मदः । आत्मन्युक्त्वाध्यारोपोऽभिमानः । क्रोधः परापकारप्रवृत्तिहेतुर्नेत्रादिविकारलिङ्गोऽन्तःकरणस्य वृत्तिविशेषः । परुषो निष्ठुरः काणं चक्षुष्मानित्यादिप्रत्यक्षरूपवाक् परुषस्य भावः पारुष्यम् । अज्ञानं कर्तव्याकर्तव्यविषयविवेकाभावः । चकारावमुक्तानां चापल्याधृत्यादिदोषाणां समुच्यार्थौ । आसुरीमसुराणां संपदमभिलक्ष्य जातस्य दम्भादीन्यज्ञानान्तानि भवन्तीत्यनुष्ठाने । पर्थेति संबोधयन्नासुर्या संपदन्तर्गतौ खीस्वभावौ शोकमोहौ मोक्षार्थिना

६ श्रीघरीव्याख्या ।

अतिमानिता आत्मन्यतिपूज्यत्वाभिमानस्तदभावो नातिमानिता, एतान्यभयादीनि षड्भूतिप्रकाराणि दैर्वीं संपदमभिजातस्य भवन्ति । देवयोग्यां सात्त्विकी संपदमभिलक्ष्य तदभिमुख्येन जातस्य भाविकल्याणस्य पुंसो भवन्तीत्यर्थः ॥ ३ ॥ आसुरीं संपदमाह—दम्भ इति । दम्भो धर्मध्वजित्वम्, दर्पों धनविवेदिनिमित्तश्चित्तसोत्सेकः, अभिमानो व्याख्यातः, क्रोधः प्रसिद्धः, पारुष्यं निष्ठुरत्वम्, अज्ञानमविवेकः, आसुरीमित्युपलक्षणम् । आसुराणां राक्षसानां च या संपत् तामासुरीमभिलक्ष्य जातस्येतानि दम्भादीनि भवन्तीत्यर्थः

दैवी संपद्विमोक्षाय निबन्धायासुरी मता ।
 मा शुचः संपदं दैवीमभिजातोऽसि पाण्डव ॥ ५ ॥
 द्वौ भूतसगौ लोकेऽस्मिन्दैव आसुर एव च ।
 दैवो विस्तरशः प्रोक्त आसुरं पार्थ मे शृणु ॥ ६ ॥

१ श्रीमच्छांकरभाष्यम् ।

अनयोः संपदोः कार्यमुच्यते—दैवीति । दैवी संपद् या सा विमोक्षाय संसारबन्धनात्, निबन्धाय नियतो बन्धो निबन्धस्तदर्थमासुरी संपन्मताभिप्रेता तथा राक्षसी । तत्रैवमुक्तेऽर्जुनस्यान्तर्गतं भावं किमहमासुरसंपद्युक्तः किंवा दैवीसंपद्युक्त इत्येवमालोचनारूपमालक्ष्याह भगवान्-मा शुचः शोकं मा कार्षीः । संपदं दैवीमभिजातोऽस्यभिलक्ष्य जातोऽसि भाविकल्याणस्त्वमसीत्यर्थः । हे पाण्डव ॥ ५ ॥ द्वौ भूतेति । द्वौ द्विसंख्याकौ भूतसगौ भूतानां मनुष्याणां सगौ सृष्टी भूतसगौ सृज्येते इति सगौ भूतान्येव सृज्यमानानि दैवासुरसंपद्युक्तानि द्वौ भूतसगौवित्युच्येते, ‘द्वया ह प्राजापत्या

२ आनन्दगिरिव्याख्या ।

दम्भादीन्यज्ञानान्तानि भवन्तीत्यनुष्ठयते ॥ ४ ॥ कार्यं फलविभागः । आसुरीस्युपलक्षणं राक्षसी चेति द्रष्टव्य-भित्याह—तथेति । फलविभागे संपदोरेवमुक्ते प्रतीत्याजुनस्याभिप्रायं भगवतो वचनमित्याह—तत्रेति । तत्राभिजायं हेतुं करोति—पाण्डवेति ॥ ५ ॥ निर्देयानां रक्षसां संपत्तीयात्ति सा कस्याद्वेत्केत्याशङ्कासुर्यमन्तर्भावादित्याह—द्वाविति । भूतानां द्वैविध्ये मानस्वेनोद्दीप्तिभावाह्याणमुदाहरति—द्वया हेति । संपद्युयुतेभ्योऽतिरिक्ता-

३ नीलकण्ठव्याख्या (चतुर्थी) ।

दमभिलक्ष्य जातस्य भवन्ति हे पार्थ ॥ ४ ॥ अनयोः संपदोः कार्यमाह—दैवीति । दैवी पूर्वोक्ता । अर्जुनस्य शङ्का किमहमासुर्या संपदि जातोऽस्तीति तामपनुदति माशुच इति ॥ ५ ॥ द्वौ द्विसंख्यौ भूतसगौ भूतानां स्वभावौ मे मद्व-

४ भञ्ज्युद्वनीव्याख्या ।

पार्थेति संबोध्यनिविशुद्धमातृकलेन तदयोग्यलं सूचयति ॥ ४ ॥ अनयोः संपदोः फलविभागोऽभिधीयते—यस्य वर्णस्य यस्याश्रमस्य च या विहिता सात्त्विकी फलभिसन्धिरहिता किंवा सा तस्य दैवी संपत् । सा सत्त्वशुद्धिभगवद्विक्षिर्जनयोगस्थितिपर्यन्ता सती संसारबन्धनाद्विमोक्षाय कैवल्याय भवति अतः सैवोपादेया श्रेयोर्थिभिः । या तु यस्य शान्तिविद्वा फलभिसंविधूर्वा साहंकारा च राजसी तामसी किंवा तस्य सा सर्वाप्यासुरी संपत् अतो राक्षस्यपि तदन्तर्भूतैव । सा निबन्धाय नियताय संसारबन्धाय भवति अतो संमता शान्तिराणां तदनुसारिणां च अतः सा हेत्येव श्रेयोऽर्थिभिरित्यर्थः । तत्रैवंसत्याहं कथा संपदा युक्त इति संदिव्यानमर्जुनमाश्वासयति भगवान्—मा शुच इति । मा शुचोऽहमासुर्या संपदा युक्त इति शङ्कया शोकमनुतापं मा कार्षीः, दैवी संपदमभिलक्ष्य जातोऽसि प्राणर्जितकल्याणो भाविकल्याणश्च लमसि हे पाण्डव, पण्डुपुत्रेष्वन्येष्वपि दैवी संपत्प्रसिद्धा किं पुनस्त्वयीति भावः ॥ ५ ॥ ननु भवतु राक्षसी प्रकृतिरासुर्यमन्तर्भूता शान्तिविद्विक्षिर्जन्मुखलेन सामान्यास्त्वामोपभोगप्राधान्यप्राणिहिंसाप्राधान्याभ्यां क्वचिद्देवेन व्यपदेशोपत्तेः । मानुषी तु प्रकृतिस्तृतीया पृथगस्ति । ‘त्रया ह प्राजापत्या: प्रजापतौ पितरि ब्रह्मचर्यमूर्खुदेवा मनुष्या असुरा:’ इति श्रुतेः । अतः सापि हेयकोटायुपादेयकोटौ वा वक्तव्येत्यत आह—अस्मिन्नके सर्वसिन्नपि संसारमार्गे द्वौ द्विप्रकारावेव भूतसगौ मनुष्यसगौ भवतः । कौ ताँ दैव आसुरश्च ननु राक्षसो

५ भाष्योत्तर्कर्त्तव्यिका ।

स्थावरेण्यं परिस्याज्ञाविति ध्वनयति ॥ ४ ॥ अनयोः संपदोः फलविभागमाह । दैवी संपत्संसारबन्धनात् विमोक्षायासुरीसं-पश्चिवन्धाय नियमेन बन्धाय मताभिप्रेता । एवमुक्ते किमहं दैव्या संपदा युक्तः किंवासुर्या युक्त इत्यालोचनरूपमर्जुनस्यान्तर्गतभावमुपलक्ष्याह । मा शुचः शोकं मा कार्षीः । दैवी संपदमभिलक्ष्य जातोऽसि भाविकल्याणस्त्वमित्यर्थः । पाण्डवेति संबोध्य-ज्ञासुर्या संपद्यन्तर्गतौ शोकमोहवतिश्वरस्य दैव्या संपदा युक्तस्य शोकादिविनिरुक्तस्य पाण्डोः पुत्रः दैवी संपदमभिजातस्त्वम-ज्ञीकर्तुमयोऽसीति योत्यति ॥ ५ ॥ निर्देयानां रक्षसां संपदमासुर्यमन्तर्भाव्य देवासुरलक्षणं सर्गद्वयमनुवदति—द्वाविति ।

६ श्रीघरीव्याख्या ।

॥ ४ ॥ यतयोः संपदोः कार्यं दर्शयत्वाह—दैवी संपदिति । दैवी या संपत्त्या युक्तो मयेत्के तत्त्वज्ञानेऽधिकारी, आसुर्या संपदा युक्तस्तु निलं संसारीत्यर्थः । यतच्छुत्वा किमहमत्राधिकारी न वेति सदेहव्याकुलचित्तमर्जुनमाश्वासयति । हे पाण्डव, मा शुचः शोक मा कार्षीः । यतस्त्वं दैवी संपदमभिजातोऽसि ॥ ५ ॥ आसुरीसंपत्सर्वात्मना वर्जयितव्येत्यतदर्थमासुरी संपदं प्रपञ्चयितुमाह—द्वाविति । द्वौ द्विप्रकारौ भूताना सगौ मे मद्वचनाच्छृणु । आसुरराक्षसप्रकृत्योरेकीकरणेन द्वावित्युक्तम् । अतो ‘राक्षसीमासुरी

७ अभिनवगुप्ताचार्यव्याख्या ।

॥ ५ ॥ ४ ॥ दैवी संपदेषा । सा च तत्र मोक्षाय कामनापरिहारात् । अतस्त्वं शोकं मा कार्षीः आत्रादीन्दृश्या सुखं कथमक्षुर्वीयेति ।

प्रवृत्तिं च निवृत्तिं च जना न विदुरासुराः ।
न शौचं नापि चाचारो न सत्यं तेषु विद्यते ॥ ७ ॥

१ श्रीमच्छङ्करभाष्यम् ।

‘देवाश्वासुराश्च’ इति श्रुतेः । लोकेऽस्मिन्संसार इत्यर्थः । सर्वेषां द्वैविध्योपपत्तेः । कौं तौ भूतसर्गां-
वित्युच्येते प्रकृतावेव दैव आसुर एव च । उक्तयोरेव पुनरनुवादे प्रयोजनमाह—दैवो भूतसर्गोऽभयं
सत्त्वसंशुद्धिरित्यादिना विस्तरशो विस्तरप्रकारैः प्रोक्तः कथितो न त्वासुरो विस्तरशोऽतस्तत्परि-
वर्जनार्थमासुरं पार्थ, मे मम वचनादुच्यमानं विस्तरशः शृणवधारय ॥ ६ ॥ अध्यायपरिसमाप्तेरा-
सुरी संपत्प्राणिविशेषणत्वेन प्रदर्श्यते प्रत्यक्षीकरणेन च शक्यते॒स्याः परिवर्जनं कर्तुमिति—प्रवृत्ति-
मिति । प्रवृत्तिं च प्रवर्तनं यस्मिन्पुष्पार्थसाधने कर्तव्ये प्रवृत्तिस्तां, निवृत्तिं च तद्विपरीतां यस्माद-
नर्थेहेतोर्निवर्तितव्यं सा निवृत्तिस्तां च जना आसुरा न विदुर्न जानन्ति । न केवल प्रवृत्तिनिवृत्तीं
एव न विदुर्न शौचं नापि चाचारो न सत्यं तेषु विद्यते । अशौचा अनाचारा मायाविनोऽनुत-

२ आनन्दगिरिव्याख्या ।

नामपि प्राणिभेदानां संभवात्कृतो भूतानां द्वित्वलियतिरित्याशङ्काह—सर्वेषामिति ॥ ६ ॥ नन्वध्यायशेषणा-
सुरसंपद्यश्चनमयुक्तं तस्यास्त्याज्यत्वेन पङ्कप्रक्षालनन्यायावतारादित्याशङ्काह—प्रत्यक्षीकरणेनेति । वर्जनीयामासुरीं
संपदं विवृणोति—प्रवृत्तिं चेति । तां विहितां प्रवृत्तिं न जानन्तीत्यर्थः । तां च लिपिद्वां फिरां न जानन्तीति
संबन्धः । न शौचमिलादेस्तात्पर्यमाह—अनाचारा इति । शौचसंशयोराचारान्तर्भवेऽपि ब्राह्मणपरिग्राजकन्यायेन

३ नीलकण्ठव्याख्या (चतुर्थरी) ।

चनाञ्छृणु ॥ ६ ॥ प्रवृत्तिं विधिवाक्यं निवृत्तिं निषेधवाक्यं न विदुः । धर्माधर्मयोरिद्यानिष्टहेतुत्वज्ञानरहिता इत्यर्थः ।

४ मधुसूदनीव्याख्या ।

मानुषो वाऽधिकः सर्गोऽस्तीत्यर्थः । यो यदा मनुष्यः शास्त्रसंस्कारप्राबल्येन स्वभावसिद्धौ रगद्वेषावभिभूय धर्मपरायणो भवति
स तदा देवः, यदा तु स्वभावसिद्धरागद्वेषप्राबल्येन शास्त्रसंस्कारमभिभूयाधर्मपरायणो भवति स तदा॒सुर इति द्वैविध्योपपत्तेः ।
नहि धर्माधर्माभ्यां तृतीया कोटिरस्ति । तथाच श्रूयते ‘द्रया ह प्राजापत्या देवाश्वासुराश्च ततः कानीयसा एव देवा ज्यायसा
असुरा इति दमदानदयाविधिः’ इति । अपरे तु वाक्ये ‘त्रया ह प्राजापत्या’ इत्यादौ दमदानदयारहिता मनुष्या असुरा एव
सन्तः केनचित्साधर्म्येण देवा मनुष्या असुरा इत्युपचर्यन्त इति नाधिक्यावकाशाः । एकेनैव दद्यक्षरेण प्रजापतिना दमर-
हितान्मनुष्यान्प्रति दमोपदेशः कृतः, दानरहितान्प्रति दानोपदेशः, दयारहितान्प्रति दयोपदेशो ननु विजातीया एव देवासुर-
मनुष्या इह विवक्षिताः । मनुष्याधिकारत्वाच्चाक्षस्य । तथाचान्त उपसंहरति ‘तदेतदेवैषा दैवी वाग्नुवदति स्तनयिन्दुर्दद्व
इति दाम्यत दत्त दयध्यमिति तदेतत्रयं शिक्षेद्वां दानं दमामिति’ । तस्माद्राक्षसी मानुषी च प्रकृतिरासुर्यमेवान्तर्भवतीति
युक्तसुरं द्वौ भूतसर्गाविति । तत्र दैवो भूतसर्गो मया लां प्रति विस्तरशो विस्तरप्रकारैः प्रोक्तः स्थितप्रश्लक्षणे द्वितीये,
भक्तिलक्षणे द्वादशे, ज्ञानलक्षणे त्रयोदशे, गुणातीतलक्षणे चतुर्दशे, इह चाप्यमित्यादिना । इदानीमासुरं भूतसर्ग मे
मद्वचनैर्वित्सरशः प्रतिपाद्यमानं लं चणु हानार्थमवधारय । सम्यक्तया ज्ञातस्य हि परिवर्जनं शक्यते कर्तुमिति हे पार्थेति
संबन्धसूचनेनानुपेक्षणीयतां दर्शयति ॥ ६ ॥ वर्जनीयामासुरीं संपदं प्राणिविशेषणतया तानहमित्यतः प्राक्तनैर्द्रव्यदशभिः

५ भाष्योत्कर्षदीपिका ।

द्वौ द्विसंख्याकौ भूतानां मनुष्याणां सर्गौ लोकेऽस्मिन्संसारे इत्यर्थः । कौं तावित्यत आह । प्रकृतावेव दैव आसुर एव च । तथाच
सुज्यत इति सर्गौ भूतान्येव सूज्यमानानि दैव्या संपदा युक्तानि दैवो भूतसर्ग इत्युच्यते । तान्येवासुरीं संपदा युक्तानि आसुरो
भूतसर्ग इति । तथाच श्रुतिः ‘द्रया ह प्राजापत्या देवाश्वासुराश्रेति’ । उक्तयोरेव पुनरनुवादे प्रयोजनमाह । दैवो भूतसर्गोऽभयं सत्त्व-
संशुद्धिरित्यादिना विस्तरशो विस्तरप्रकारैः प्रोक्तः कथितः नत्यासुरोऽतस्तत्परिवर्जनार्थमासुरं भूतसर्ग मे मम वचनादुच्यमानं
विस्तरशः शृणु अवधारय श्रुत्वा च शोकमोहौ परित्यजेति ज्ञापनाय संबोधयति पार्थेति ॥ ६ ॥ ज्ञानं विना परिवर्जनासंभवा-
दासुरीं संपदं प्राणिविशेषणविषयलेन प्रदर्शयति—प्रवृत्तिं चेति । आसुरा जनाः प्रवृत्तिं प्रवृत्तिविषयं पुरुषार्थसाधनं चकारा-

६ श्रीधरीव्याख्या ।

‘तैव प्रकृतिं मोहिनीं श्रिताः’ इत्यादिना नवमाध्यायोत्कृतप्रकृतिवैष्णवोनविरोधः । स्पष्टमन्यत ॥ ६ ॥ आसुरी विस्तरतो निरूपयति—
प्रवृत्तिं चेत्यादिद्वादशभिः । धर्मे प्रवृत्तिं, अधर्मान्तिवृत्तिं च आसुरस्वभावा जना न जानन्ति । अतः शौचमाचारः सत्यं च तेषु

७ अभिनवगुप्तासाचार्यव्याख्या ।

क्षिणं स्पष्टम् ॥ ५ ॥ द्वापिति । एषा दैवी संपदुक्ता अभयमिलादिना ॥ ६ ॥ आसुरीमाह—प्रवृत्तिवेत्यादिना । प्रवृत्तिः कुत इदस्तप्तम्-

असत्यमप्रतिष्ठं ते जगदाहुरनीश्वरम् ।
अपरस्परसंभूतं किमन्यत्कामहैतुकम् ॥ ८ ॥

१ श्रीमच्छांकरभाष्यम् ।

वादिनो ह्यासुराः ॥ ७ ॥ किंच—असत्येति । असत्यं यथा वयमनृतप्रायास्तथेदं जगत्सर्वमसत्यम-प्रतिष्ठं च नास्य धर्माधर्मौ प्रतिष्ठातोऽप्रतिष्ठं चेति त आसुरा जना जगदाहुरनीश्वरं नच धर्माधर्म-सत्यपेक्षकोऽस्य शास्त्रेश्वरो विद्यत इत्यतोऽनीश्वरं जगदाहुः । किंचापरस्परसंभूतं कामप्रयुक्तयोः स्त्रीपुरुषयोरन्योन्यसंयोगाज्ञगत्सर्वं संभूतम् । किमन्यत्कामहैतुकं कामहैतुकमेव कामहैतुकं किमन्य-जगतः कारणं न किंचिद्दृष्टं धर्माधर्मादि कारणान्तरं विद्यते जगतः काम एव प्राणिनां

२ आनन्दगिरिव्याख्या ।

पृथगुपादानम् ॥ ७ ॥ असुराणां जनानां विशेषणान्तराण्यपि सन्तीत्याह—किंचेति । विद्यत इत्याहुरिति पूर्वेण संबन्धः । शास्त्रैकगम्यमद्वृत्तिं निमित्तीकृत्य प्रकृत्यधिष्ठात्रात्मकेन ब्रह्मणा रहितं जगदिष्यते चेत्कथं तदुत्पत्तिरिलाशक्त्याह—किंचेति । किमन्यदित्यादेराक्षेपस्य तत्यर्थमाह—न किंचिदिति ॥ ८ ॥ यथोक्ता दृष्टिरूपदृष्टिवद्वृत्ते-३ नीलकण्ठव्याख्या (चतुर्थी) ।

॥ ७ ॥ असत्यं सत्यवर्जित जगत्प्राणिजातम् । तथाऽप्रतिष्ठं धर्माधर्मास्या प्रतिष्ठा आश्रयस्तच्छ्रूत्यम् । अनीश्वरं अनियन्तुकं आहुः । अपरस्परसंभूतं ‘अपरस्परः कियासात्येति’ इति सुट् । वीजाङ्गुरवत्परस्परकारणीभूतानां धर्मा-धर्मतट्टासनानां यत्सातत्यं तस्यात्संभूतं । किमन्यलोकेऽस्ति न किंचिदपि धर्माध्यपेक्षया उत्पत्यते, किंतु सर्वं कामहैतुकं

४ मधुसूदनीव्याख्या ।

श्लोकविवेषणोति—प्रवृत्तिप्रवृत्तिविषयं धर्म चक्रात्तप्रतिपादकं विविधाक्यं च एवं निवृत्तिविषयमधर्मे चक्रात्तप्रतिपादकं निषेधवाक्यं च आसुरस्त्वावा जना न जानन्ति । अतस्तेषु न द्विविधं शौचं नाष्टाचारो मन्वादिभिरुक्तः । न सत्यं च प्रिय-हितयथार्थभाषण विद्यते । शौचसत्ययोराचारान्तर्भवेऽपि ब्राह्मणपरिव्राजकन्यायेन पृथगुपादानम् । अशौचा अनाचारा अनृत-वादिनो ह्यासुरा मायाविनः प्रसिद्धाः ॥ ७ ॥ ननु धर्माधर्मयोः प्रवृत्तिनिवृत्तिविषययोः प्रतिपादकं वेदाख्यं प्रमाणमस्ति निर्देशं भगवदाशाख्यं सर्वेलोकप्रसिद्धं तदुपजीवीनि च स्मृतिपुराणेतिहासादीनि सन्ति तत्कथं प्रवृत्तिनिवृत्तितत्प्रमाणाद्यज्ञानं, ज्ञाने वाज्ञोलह्विनां शास्त्रितरि भगवति सति कथं तदनुष्ठानेन शौचाचारादिरहितलं दुष्टानां शास्त्रिर्भगवतोऽपि लोकवेदप्रसिद्धलादत आह—सल्यमवाधिततात्पर्यविषयं तत्त्वावेदकं वेदाख्यं प्रमाणं तदुपजीवि पुराणादि च नास्ति यत्र तदसत्यम् । वेदस्वरूपस्य प्रलक्षक्षिद्वलेऽपि तत्प्रामाण्यानभ्युपगमाद्विशिष्टाभावः । अतएव नास्ति धर्माधर्मरूपा प्रतिष्ठा व्यवस्थाहेतुर्यस्य तदप्रतिष्ठम् । तथा नास्ति शुभाशुभयोः कर्मणोः फलदातेश्वरो नियन्ता यस्य तदनीश्वरं ते आसुरा जगदाहुः । बलवत्पापप्रतिबन्धाद्वदस्य ग्रामाण्यं ते न मन्यन्ते । ततश्च तद्वृद्धितयोर्धर्माधर्मयोरीश्वरस्य चानङ्गीकारावयवेष्टन्त्रचरणेन ते पुरुषार्थप्रष्टा इत्यर्थः । शास्त्रैकसमधिगम्यधर्माधर्मसहायेन प्रकृत्यधिष्ठात्रा परमेश्वरेण रहितं जगदिष्यते चेत्करणाभावात्कथं तदुत्पत्तिरित्याचाङ्गाह—अपरस्परसंभूतं कामप्रयुक्तयोः स्त्रीपुंसयोरन्योन्यसंयोगात्संभूतं जगत्कामहैतुकं कामहैतुकमेव कामहैतुकं कामातिरिक्तकारण-शून्यम् । ननु धर्माध्यव्यस्ति कारणं नेत्याह—अन्यदृष्टं कारणं किमस्ति नास्त्येवेत्यर्थः । अद्वाङ्गीकारेऽपि क्वचिद्भासा स्वभावे

५ भाष्योक्तर्वदीपिका ।

तद्वोधकं शास्त्रं च । निवृत्तिनिवृत्तिविषयमनर्थसाधनं तद्वोधकं शास्त्रं च न विदुः । न केवलमेतावदेव किंतु न शौचं नापि चाचारो न सत्यं तेषु आसुरेषु विद्यते । अशौचाः अनाचारा मायाविनोऽनृतवादिनो यत आसुरा अत इत्यर्थः । शौचसत्ययोः मन्वाद्युक्ताचारान्तर्भवेऽपि ब्राह्मणपरिव्राजकन्यायेन पृथगुपादानम् ॥ ७ ॥ किंच असत्यं यथा वयमनृतप्रायास्तथेदं जगदप्यसत्यमवाधितप्रमाणशूल्यादनृतप्रायम् । अप्रतिष्ठं न विद्यते धर्माधर्मौ प्रतिष्ठा व्यवस्थाहेतुर्यस्य तत्त्वाधर्माधर्मसापेषोऽस्य शास्त्रितेश्वरो न विद्यते इत्यनीश्वरमाहुः । ननु धर्माधर्मतद्वृद्धिक्षाभावे जगदुत्पत्तिकथमाहुरिति तत्राह । अपरस्परसंभूतं परापरशब्दावन्यशब्दपर्यायोः । कामप्रयुक्तयोः स्त्रीपुंसयोरन्योन्यसङ्गाज्ञातं काम एव हेतुर्यस्य तत्कामहैतुकं किमन्यत्कामादन्यत् किंचिद्दृष्टं धर्मादिकारणान्तरं जगतो न विद्यते किंतु काम एव स्त्रीपुंसयोः सङ्गहेतुः सर्वस्य जगतः कारणसिद्धिं लौकायतिकदृष्टिरियम् । यंतु ‘अपरस्परः कियासा-

६ श्रीघरीव्याख्या ।

नास्त्येव ॥ ८ ॥ ननु वेदोक्तयोर्धर्माधर्मयोः प्रवृत्तिनिवृत्तिं च कथ न विदुः, कुतो वा धर्माधर्मयोरनङ्गीकारे जगतः सुखदुःखादिव्यवस्था स्यात्, कथं वा शौचाचारादिविषया ईश्वराङ्गामतिवरेन, ईश्वरानङ्गीकारे च कुतो जगदुत्पत्तिः स्यादतभाह—असत्यमिति । नास्ति सत्यं वेदपुराणादिप्रमाणं यस्मिंस्ताद्वृशं जगदाहुः । वेदादीनां प्रामाण्यं न मन्यन्त इत्यर्थः । तदुक्तम्—‘त्रयो वेदस्य कर्त्तारो भण्डवूर्तनिशाचाराः’ इत्यादि । अत एव नास्ति धर्माधर्मरूपा प्रतिष्ठा व्यवस्थाहेतुर्यस्य तत् । स्वाभाविकं जगद्विच्यमादुरित्यर्थः । अत एव

एतां दृष्टिमवष्टभ्य नष्टात्मानोऽल्पबुद्धयः ।
प्रभवन्त्युग्रकर्माणः क्षयाय जगतोऽहिताः ॥ ९ ॥
काममाश्रित्य दुष्पूरं दम्भमानमदान्विताः ।
मोहाद्गृहीत्वासद्ग्राहान्प्रवर्तन्तेऽशुचिविताः ॥ १० ॥

१ शीमच्छांकरभाष्यम् ।

कारणस्मिति लोकायतिकदृष्टिरियम् ॥ ८ ॥ एतामिति । एतां दृष्टिमवष्टभ्याश्रित्य नष्टात्मानो नष्ट-स्वभावा विभ्रष्टपरलोकसाधना अल्पबुद्धयोऽल्पविषयविषयाल्पैव बुद्धिर्येषां तेऽल्पबुद्धयः प्रभवन्त्यु-द्ग्रवन्त्युग्रकर्माणः कूरकर्माणो हिंसात्मकाः क्षयाय जगतः प्रभवन्तीति संबन्धः । जगतोऽहिताः शत्रव इत्यर्थः ॥ ९ ॥ ते च—कामस्मिति । कामस्मिच्छाविशेषमाश्रित्यावष्टभ्य दुष्पूरमशक्यपूरणं दम्भमानमदान्विता दम्भमानमदान्विता मानश्च मदश्च दम्भमानमदास्तैरन्विता दम्भमानमदान्विता: मोहाद-

२ आनन्दगिरिव्याख्या ।

वेत्याशङ्काह—एतामिति । प्रागुपदिष्टमेतां लोकायतिकदृष्टिमवलम्भयेति यावत् । नष्टस्वभावत्वमेव स्पष्टयति—विभ्रष्टेति । विषयबुद्धेत्वत्वं दृष्टमात्रोहेशेन प्रवृत्तत्वं, जगतः प्राणिजातस्येति यावत् ॥ ९ ॥ तानेव दुराचाराना-सुरान्प्रकारान्तरेण विशिनष्टि—ते चेति ॥ १० ॥ तानेव विभान्तरेण विशिनष्टि—किंचेति । विन्तामात्मीय-योगक्षेमोपायात्मलोचनात्मिकामपि भेदयविषयत्वात्परिमातुमशक्यामाश्रिता हृति संबन्धः । एष कामोपभोगः परमयनं

३ शीलकण्ठव्याख्या (चतुर्भरी) ।

स्त्रीपुंसयोर्मिथुनीभावः कामस्तदुत्थस्वभावादेव जन्तुर्जायते न त्वद्यादित्यर्थः ॥ ८ ॥ एतामनुपदेक्तां लोकायतिकानामभिप्रेतां दृष्टिमवष्टभ्य तामाश्रित्य नष्टात्मानः कामादिवशेन नष्टधैर्यः । यतोऽल्पे क्षुद्रे दृष्टमुखे एव बुद्धिर्येषां तेऽल्पबुद्धयः । अहिताः हिंसाः ॥ ९ ॥ असद्ग्राहान् वश्याकर्णणनिधज्ञनकायसिद्ध्यादिसाधनेषु असत्तु असमीचीनेषु ग्राहा निर्बन्धा अत्यन्तामिनिवेशासान् गृहीत्वा अशुचीनि मध्यमांसादिसापेक्षाणि ग्रतानि नियमविशेषा येषां ते तथा-

४ मधुसूदनीव्याख्या ।

पर्यवसानात्स्वभाविकमेव जगदैचित्यमल्लु दृष्टे संभवत्यदृष्टकल्पनानवक्षाशत् । अतः काम एव प्राणिनां कारणं नान्यददृष्टेश्वरादी-त्याहुरिति लोकायतिकदृष्टिरियम् ॥ ८ ॥ इयं दृष्टिः शास्त्रीयदृष्टिविदिष्टवेत्याशङ्काह—एतां प्रागुकां लोकायतिकदृष्टिमवष्टभ्या-लम्ब्य नष्टात्मानो भ्रष्टपरलोकसाधनाः अल्पबुद्धयो दृष्टमात्रोहेशप्रवृत्तमतयः उग्रकर्माणो हिंसा अहिताः शत्रवो जगतः प्राणि-जातस्य क्षयाय व्याघ्रसर्पादिरूपेण प्रभवन्त्युत्पद्यन्ते । तस्मादियं दृष्टिरत्नाधोगतिहेतुतया सर्वात्मना श्रेयोर्थिभिर्हैवेत्यर्थः ॥ ९ ॥ ते च यदा केनन्वित्कर्मणा मनुष्ययोनिमापद्यन्ते तदाह—कामं तत्तदृष्टविषयाभिलाषं दुःपूरं पूरयितुमशक्यं दम्भे-नाधार्मिकलेऽपि धार्मिकलव्यापनेन मानेनापूज्यलेऽपि पूज्यलव्यापनेन, मदेनोत्कर्षरहितलेऽप्युत्कर्षविशेषाध्यारोपेण महदवधी-

५ भाष्योत्कर्षदीपिका ।

तस्यै इति द्वृद् । वीजाङ्कुरवत्परस्परकारणीभूतानां धर्माधर्मवासनानां यत्सात्त्वं तसात्संभूतं किमन्यन्तेकेऽस्ति । न किंचिदपि धर्मा-वपेक्षया उत्पद्यते किंतु सर्वं कामहेतुकं स्त्रीपुरुषयोर्मिथुनीभावः कामस्तदुत्थस्वभावादेव जन्तुर्जायते न लद्धादिस्त्वये तदुपेक्ष्यम् । अप्रतिष्ठिमित्यनेन पौनरक्षयापादकस्य क्लिक्कल्पनस्यान्याध्यत्वात् ॥ ८ ॥ एतामुदाहातां लोकायतिकदृष्टिमवष्टभ्याश्रित्य नष्टात्मानो नष्टस्वभावा भ्रष्टपरलोकसाधना अल्पबुद्धयोऽल्पविषयविषयाल्पैव बुद्धिर्येषां ते दृष्टमात्रोहेशप्रवृत्तमतय उग्रकर्माणः कूरकर्माणो हिंसा-त्मकाः जगतोऽहिताः शत्रवो जगतः क्षयाय प्रभवन्ति उद्भवन्ति । तथाचैतादशदोषैर्दुष्टेयं दृष्टिः श्रेयोर्थिभिः सर्वथा नाश्रयणीयेति भावः ॥ ९ ॥ तानेव दुराचारान्प्रकारान्तरेण विशिनष्टि—ते च कामं तत्तदृष्टक्षुद्रविषयाभिलाषं दुःखेन पूरणं यस्याशक्यपूरणं अधार्मिकलेऽपि धार्मिकलव्यापनं दम्भः । अपूज्यलेऽपि पूज्यलव्यापनेन प्राणिवेशो मानः । निकृष्टलेऽप्युत्कृष्टत्वारोपो महदवज्ञानहेतुर्मदस्तैरन्विता

६ श्रीघरीव्याख्या ।

नास्तीश्वरः कर्ता व्यवसापकश्च यस्य तादृशं जगदाहुः । तदेहुँ कुतोऽस्य जगत उत्पत्तिं वदन्तीत्य आह—अपरस्परसंभूतमिति । अपरश्च परव्येत्यपरस्पर अपरस्परतोऽन्योन्यतः स्त्रीपुरुषमिथुनात्संभूतं जगत् किमन्यत्कारणमस्य, नास्त्यन्यत्किंचित्, किंतु कामहै-तुकम् । स्त्रीपुरुषयोः काम एव प्रवाहरूपेण हेतुरस्येत्याङ्कुरित्यर्थः ॥ ८ ॥ किंच—एतामिति । एतां लोकायतिकानां दृष्टिं दर्शन-माश्रित्य नष्टात्मानो मलिनन्विताः सन्तोऽल्पबुद्धयो दृष्टार्थमात्रमतयः अतएव उद्यं हिंसं कर्म येषां तेऽहिता वैरिणो भूत्वा, जगतः क्षयाय प्रभवन्ति । उद्भवन्तीत्यर्थः ॥ ९ ॥ अपिच—कामस्मिति । दुष्पूरं पूरयितुमशक्यं काममाश्रित्य दम्भादिभिर्युक्ताः सन्तः क्षुद्र-

चिन्तामपरिमेयां च प्रलयान्तासुपाश्रिताः ।
कामोपभोगपरमा एतावदिति निश्चिताः ॥ ११ ॥
आशापाशशतैर्बद्धाः कामकोधपरायणाः ।

२ श्रीमच्छांकरभाष्यम् ।

विवेकतो गृहीत्वोपादायासद्ग्राहानशुभनिश्चयान्प्रवर्तन्ते लोकेऽशुचिव्रता अशुचीनि ब्रतानि येषां तेऽशुचिव्रताः ॥ १० ॥ किंच—चिन्तेति । चिन्तामपरिमेयां च न परिमातुं शक्यते�स्याधिक्षिन्ताया इयत्ता साऽपरिमेया तामपरिमेयां प्रलयान्तां मरणान्तासुपाश्रिताः सदा चिन्तापरा इत्यर्थः । कामो-पभोगपरमाः, काम्यन्त इति कामाः शब्दाद्यस्तदुपभोगपरमाः, अयमेव परमः पुरुषार्थो यः कामो-पभोग इत्येवं निश्चितात्मान पतावदिति निश्चिताः ॥ ११ ॥ आशापाशेति । आशापाशशतैराशा एव पाशास्तच्छतैराशापाशशतैर्बद्धा नियन्त्रिताः सन्तः सर्वत आकृष्यमाणाः कामकोधपरायणाः काम-

२ आनन्दगिरिव्याख्या ।

सुखस्येवेतावत्यारत्रिकं तु नात्मि सुखमिति निश्चयवन्त इत्याह—एतावदितीति ॥ ११ ॥ आसुरानेव पुनर्विशिष्टे—आश्रोति । अशक्योपायार्थविषयाऽनवगतोपायार्थविषया वा प्रार्थना आशास्ताः पाशा इव पाशास्तेषां

३ नीलकण्ठव्याख्या (चतुर्वर्षी) ।

भूताः सन्तः कुर्मार्गप्रवर्तनेन प्रवर्तन्ते जगतः क्षयायेति संबन्धः ॥ १० ॥ चिन्तां योगक्षेमविषयाम् । प्रलयान्तां मरणावधिम् । एतावत् देह एवात्मा कामभोग एव पुरुषार्थ इतोऽन्यनास्ति इति निश्चिताः निश्चयवन्तः । तथाच बाह्यस्पत्यं सूत्रं ‘चैतन्यविशिष्टः कामः पुरुषः, काम एवैकः पुरुषार्थः’ इति च ॥ ११ ॥ अन्यायेन परवक्ष्मनादिना अर्थ-

४ भञ्जसदनीव्याख्या ।

रणहेतुनान्विता असद्ग्राहानशुभनिश्चयाननन मच्छ्रेणीमां देवतामाराध्य कामिनीनामाकर्षणं करिष्यामोऽनेन मच्छ्रेणीमां देवतामाराध्य महानिधीन्साधिष्याम इत्यादिदुराश्रहस्यात् गोहादविवेकाद्गृहीत्वा ननु शास्त्रात् । अशुचिव्रताः अशुचीनि इमशानादिदेशो-च्छिष्ठत्वाद्यवस्थानाद्यशौचसापेक्षाणि वामागमाद्युपदिष्टानि ब्रतानि येषां तेऽशुचिव्रताः प्रवर्तन्ते यत्र कुत्राप्यवैदिके दृष्टफले । क्षुद्रदेवेताराधनादाविति शेषः । एतादृशाः पतन्ति नरकेऽशुचाविविष्यमेनवयः ॥ १० ॥ तानेव पुनर्विशिष्टे—चिन्तामास्तीययोगक्षेमोपायालोचनात्मिकामपरिमेयविषयात्परिमातुमशक्यां प्रलयो मरणमेवान्तो यस्यास्तां प्रलयान्ताम् । यावज्जीवमनुवर्तमानास्ति यावत् । न केवलमशुचिव्रताः प्रवर्तन्ते कित्वेतादृशीं चिन्तां चोपाश्रिता इति समुच्चार्थश्चकारः । सदानन्तचिन्तात्परा अपि न कदाचित्पारलौकिकचिन्तायुताः किंतु कामोपभोगपरमाः काम्यन्त इति कामा दृष्टाः शब्दादयो विषयास्तदुपभोग एव परमः पुरुषार्थो न धर्मादिर्योः ते तथा । पारलौकिकमुत्तमं सुखं कुतो न कामयन्ते तत्राह—एतावद्गृह्यमेव सुखं नान्यदेतच्छरीरविषयोगे भोग्यं सुखमस्येतत्कायातिरिक्तस्य भोक्तुरभावादिति निश्चिता एवं निश्चयवन्तः । तथाच बाह्यस्पत्यं सूत्रं ‘चैतन्यविशिष्टः कामः पुरुषः, काम एवैकः पुरुषार्थः’ इति च ॥ ११ ॥ त इदृशा असुराः—अशक्योपायार्थ-

५ भाष्योक्तव्यदीपिका ।

युक्ताः मोहादविवेकादसद्ग्राहानशुभनिश्चयान् । अनेन मच्छ्रेणीमां देवतां वशीकृत्य कामिनीनामाकर्षणं शत्रुमारणं चावश्यं करिष्याम इत्यादिरूपान्दुराश्रहान् गृहीत्वा अशुचिव्रताः अशुचीनि स्मशानादिदेशोच्छिष्ठत्वाद्यवस्थानाद्यशौचसापेक्षाणि वामागमाद्युपदिष्टानि ब्रतानि येषां ते इह लोके प्रवर्तन्ते एतादृशा असुरा जना इह लोके सन्तीत्यर्थः ॥ १० ॥ आसुरानेव विधान्तरेण पुनर्विशिष्टे । चिन्तां योगक्षेमोपायालोचनात्मिकामपरिमेयविषयात् यस्याधिक्षिन्ताया इयत्ता न परिमातुं शक्यते सा परिमातुमशक्या तां प्रलयान्तां मरणपर्यन्तासुपाश्रिताः । सदाचिन्तापरा इत्यर्थः । काम्यन्त इति कामाः शब्दादयस्तदुपभोगः परमपुरुषाशौचेषामयमेव परमः पुरुषार्थो यः कामोपभोगः पारत्रिकं तु सुखं नास्येवेत्येवं निश्चितात्मानः एतत्कायातिरिक्तस्य भोक्तुरभावात् । तथाच बाह्यस्पत्ये सूत्रे ‘चैतन्यविशिष्टः कामः पुरुषः, काम एवैकः पुरुषार्थः’ इति च ॥ ११ ॥ आसुरानेव पुनर्विशिष्टे । आशा अशक्योपायार्थविषया

६ शीघ्रीव्याख्या ।

देवताराधनादौ प्रवर्तन्ते । कथम् । असद्ग्राहान्गृहीत्वाऽनेन मच्छ्रेणीता देवतामाराध्य महानिधीन्साधिष्याम इत्यादिदुराश्रहान्मोह-मात्रेण स्तीकृत्य प्रवर्तन्ते । अशुचिव्रता अशुचीनि मध्यमांसादिविषयाणि व्रतानि येषां ते ॥ १० ॥ किंच—चिन्तास्तीयति । प्रलयो मरणमेवान्तो यस्यास्ताम् । अपरिमेयां परिमातुमशक्यां चिन्तामाश्रिताः । निष्प्रविन्नापरायणा इत्यर्थः । कामोपभोग यत्र परमो येषां ते, पतावदिति कामोपभोग एव परमः पुरुषार्थो नान्यदस्तीति कृतनिश्चयाः, अर्थसंचयानीहन्त इत्युत्तरेणान्वयः । तथाच बाह्यस्पत्यं

७ अभिनवगुप्ताचार्यव्याख्या ।

मिति । निष्प्रविन्नापरायणा इति । न किंचिद्ग्राहाद्यन्यत्कार्यं विषयते यत्रेत्यकिञ्चित्कं ॥ ६ ॥ ७ ॥ ८ ॥ ९ ॥ १० ॥ चिन्ता तेषां प्रल-

ईहन्ते कामभोगार्थमन्यायेनार्थसंचयान् ॥ १२ ॥
 इदमय मया लब्धमिमं प्राप्स्ये मनोरथम् ।
 इदमस्तीदमपि मे भविष्यति पुनर्धनम् ॥ १३ ॥
 असौ मया हतः शत्रुहनिष्ये चापरानपि ।
 ईश्वरोऽहमहं भोगी सिद्धोऽहं बलवान्सुखी ॥ १४ ॥

१ श्रीमच्छांकरभाष्यम् ।

कोधौ परमयनं पर आश्रयो येषां ते कामक्रोधपरायणाः, ईहन्ते चेष्टन्ते कामभोगार्थं कामभोग-प्रयोजनाय न तु धर्मार्थमन्यायेनार्थसंचयानर्थप्रचयानन्यायेन परस्वापहरणादिनेत्यर्थः ॥ १२ ॥ ईहशश्वतेषामभिग्रायः—इदमिति । इदं द्रव्यमधेदार्तीं मया लब्धमिदमन्यत्राप्स्ये मनोरथं मनस्तुष्टिकर-सिदं चास्तीदमपि मे भविष्यत्यागामिनि संवत्सरे पुनर्धनं तेनाहं धनी विख्यातो भविष्यामि ॥ १३ ॥ असौ मयेति । असौ देवदत्तनामा मया हतो दुर्जयः शत्रुः, हनिष्ये चान्यान्वराकानपरानपि, किमेते

२ आनन्दगिरिव्याख्या ।

शतैर्बद्धा हव श्रेयसः प्रच्याव्येत ततो नीयमाना इत्याह—आशा एवेति ॥ १२ ॥ तेषामभिग्रायोऽपि विवेक-विरोधीत्याह—ईहशश्वतेति । द्रव्यं गोहिरण्यादि । इदमन्यहुद्धौ ग्रार्थमानवेन विपरिवर्तमानमित्येतत् ॥ १३ ॥ यथोक्ते मदभिग्राये प्रतिबन्धकः शत्रुरपि न संभवतीत्याह—असाविति । त्वतो विहीनानां त्वया परिभवेऽपि

३ नीलकण्ठव्याख्या (चुर्षीरी) ।

संचयान् धनराशीन् ईहन्ते लिप्सन्ते ॥ १२ ॥ आशापाशान्विवृणोति—इदमधेति ॥ १३ ॥ क्रोधपरायणत्वं काम-परायणत्वं च पूर्वोत्तराभ्यामर्धाभ्यामाह—असाविति । ईश्वरः समर्थः सर्वेषां निश्रहे । सिद्धः लब्धाखिलभोग-

४ मधुसूदनीव्याख्या ।

विषया अनवगतोपायार्थविषया वा ग्रार्थना आशास्ता एव पाशा इव बन्धनहेतुलात्पाशास्तेषां शतैः समूहैर्बद्धा हव श्रेयसः प्रच्याव्येतस्तत आकृष्य नीयमाणाः कामक्रोधौ परमयनमाश्रयो येषां ते कामक्रोधपरायणाः । खीव्यतिकराभिलाषपरानिष्ठाभिलाषाभ्यां सदा परिगृहीता इति यावत् । ईहन्ते कर्तुं चेष्टन्ते कामभोगार्थं ननु धर्मार्थमन्यायेन परस्वहरणादिनार्थसंचयान्धन-राशीन् । संचयानिति बहुवचनेन धनप्रासादपि तत्त्वानुवृत्तेविषयग्रासिर्वर्धमानतृष्णत्वरूपो लोभो दर्शितः ॥ १२ ॥ तेषामीहर्षी धनतृष्णानुवृत्तिं मनोराज्यकथनेन विवृणोति—इदं धनमय इदानीमनेनोपायेन मया लब्धसिदं तदन्यत् मनोरथं मनस्तुष्टिकरं शीघ्रमेव प्राप्स्ये, इदं पुरैव संचितं मम गृहेऽस्ति इदमपि बहुतरं भविष्यत्यागामिनि संवत्सरे पुनर्धनम् । एवं धनतृष्णाकुलः पतन्ति नरकेऽशुचाविलविमेणान्वयः ॥ १३ ॥ एवं लोभं प्रपञ्चं तदभिग्रायकथनेनैव तेषां क्रोधं प्रपञ्चयति—असौ देवदत्तनामा मया हतः शत्रुरतिदुर्जयः अत इदानीमनायासेन हनिष्ये च हनिष्याम्यपरान्सर्वानपि शत्रून् । न कोऽपि मत्सकाशाजीविष्यतीत्यपेरथीः । चक्रारज्ञ केवलं हनिष्यामि तात् किंतु तेषां दारधनादिकमपि ग्रहीत्यामीत्यभिग्रायः । कुतस्त्वैतादशं सामर्थ्यं लक्ष्म्यानां लदधिकानां वा शत्रूणां संभवादित्यत आह—ईश्वरोऽहं न केवलं मातुषो येन मत्तुल्योऽधिको वा

५ भाष्योत्कर्षदीपिका ।

अनवगतोपायार्थविषया वा ग्रार्थनास्ता एव बन्धनहेतुलात्पाशाः । आशापाशानां शतैर्बद्धा एव सन्तः श्रेयसः प्रच्याव्येतस्तत आकृष्यमाणाः कामक्रोधपरायणाः कामक्रोधौ परमयनं आश्रयो येषां ते । कामभोगार्थं कामभोगप्रयोजनाय ननु धर्मार्थमन्यायेन परस्वापहरणादिनार्थसंचयानर्थप्रचयान् ईहन्ते चेष्टन्ते ॥ १२ ॥ विवेकविरोधिनामासुराणामभिग्रायमाह । इदं द्रव्यं गोहिरण्याद्य इदानीं मया लब्धमिदमन्यमनोरथं मनस्तुष्टिकरं प्राप्स्ये प्राप्स्यामि । इदमस्ति पुरैव संचितं इदमपि मे पुनर्धनमागामिनि संवत्सरे भविष्यति तेनाहं धनी विख्यातो भविष्यामि ॥ १३ ॥ यथोक्ते मदभिग्राये प्रतिबन्धकः शत्रुरपि न संभवतीत्याह । असौ देव-दत्तो दुर्जयः शत्रुर्मया हतः हनिष्ये चापरानन्यान्वराकान् । ननु तपस्त्रिनां सत्वे कथं सर्वेषां पराभवे तत्र सामर्थ्यमित्याशङ्का

६ श्रीब्रह्मव्याख्या ।

शतूम्—‘काम एवैकः पुरुषार्थः’ इति, ‘वैतत्त्वविशिष्टः कामः पुरुषः’ इति च ॥ ११ ॥ अतएव—आशेति । आशा एव पाश-सर्वेषां शतानि तैर्बद्धा इत्यस्तत आकृष्यमाणाः, कामक्रोधौ परमयनमाश्रयो येषां ते, कामभोगार्थमन्यायेन चौर्यादिनार्थानां संचया-प्राशीनीहन्ते इच्छन्ति ॥ १२ ॥ तेषां मनोराज्यं कथयन्नरकप्रासिमाह—इदमधेति चतुर्भिः । ग्रास्ये ग्रास्यामि । मनोरथं मनस्तुष्टिमयम् । शैवं स्पष्टम् । यतां ऋयाणां श्लोकानामिलक्षणविमोहिताः सन्तो नरके पतन्तीति चतुर्थेनान्वयः ॥ १३ ॥ किंच—अद्याद्य-

७ अभिनवगुप्ताशार्थव्याख्या ।

यान्ता अविरतं संस्कृतप्रक्रमाद्युपरमात् । यतावदिति । कामोपभोग एव परं द्वारे तज्जाशाव एवं क्रोधः ॥ १४ ॥ अतएवाह करक्रोध-

आद्योऽभिजनवानस्मि कोऽन्योऽस्ति सद्गुरु मया ।
यक्ष्ये दास्यामि मोदिष्य इत्यज्ञानविमोहिताः ॥ १५ ॥
अनेकचित्तविभ्रान्ता मोहजालसमावृताः ।
प्रसक्ताः कामभोगेषु पतन्ति नरकेऽशुचौ ॥ १६ ॥

१ श्रीमच्छांकरभाष्यम् ।

करिष्यन्ति तपस्विनः सर्वथापि नास्ति मनुष्य ईश्वरोऽहमहं भोगी सर्वप्रकारेण च सिद्धोऽहं संपन्नः पुत्रैः पौत्रैर्नसृभिन्ने केवलं मातुषोऽहं बलवान्सुखी चाहमेवान्ये तु भूमिभारायावतीर्णाः ॥ १४ ॥ आद्य इति । आद्यो धनेनाभिजननाभिजनवान्सपुरुषं श्रोत्रियत्वादिसंपद्मस्तेनापि न मम तुल्योऽस्ति कश्चित्कोऽन्योऽस्ति सद्गुरुस्तुल्यो मया, किंच यक्ष्ये यागेनाप्यन्यानभिभविष्यामि दास्यामि नटादिभ्यो मोदिष्ये हर्षं चातिशयं प्राप्यसामीत्येवमज्ञानेन विमोहिता अज्ञानविमोहिता विविधमविवेकभावमापन्नाः ॥ १५ ॥ अनेकेति । अनेकचित्तविभ्रान्ता उक्तप्रकारैरनेकैश्चित्तैर्विधिं धान्ता

२ आनन्दगिरिव्याख्या ।

तत्त्वानां शत्रूणां परिभ्ववो तिथितो न भवतीत्याशङ्काह—सर्वथेति । ऐश्वर्यातिरेकेऽपि कुतस्ते भोगसामर्थ्यमित्याशङ्काह—अहमिति । सिद्धत्वमेव स्फुटयति—संपन्न इति । बलवानोजस्ती, सुखी रोगरहितः ॥ १३ ॥ विद्यावृत्तधनेनाभिजननैर्मनुष्यो नास्तीत्याह—आद्य इति । तथापि यागदानाभ्यां तत्कलेन वा कश्चिदधिको भविष्यतीत्याशङ्काह—किंचेति । नच तेषामेषोऽभिप्राप्यः साधीयात्यित्याह—इत्येवमिति ॥ १५ ॥ उक्तप्रकारविपर्ययेण कृत्याकृत्यविवेकविकलानां किं स्यादित्यपैक्षयामाह—अनेकेति । कामा विषयास्तेषां भोगेषु तत्प्रयुक्तेषुपभोगेष्विति

३ नीलकण्ठव्याख्या (चतुर्थी) ।

साधनः । बलवान् विषयोपभोगे समर्थः । अतएव सुखी ॥ १४ ॥ आद्यो धनी । अभिजनवान् कुलीनः अज्ञानेन अविवेकेन मोहिताः विविधं अमं प्राप्तिः ॥ १५ ॥ अनेकं नाति एकं चिन्तनीयं यस्य तदनेकं बहुषु विषयेषु पूर्वोक्तेषु लभं चितं येवां ते अनेकचित्तास्ते च ते विभ्रान्ताश्च किमिदमादौ साधनीयमिदमादौ साधनीयमिति विशेषाद्यात् ।

४ मधुसद्गीव्याख्या ।

कश्चित्यात् किमेते करिष्यन्ति वराकाः सर्वथा नास्ति मनुष्यः कश्चिद्दिस्तनेनाभिप्रायेणेश्वरसं विवृणोति—यसादहं भोगी सर्वभौमोपकरणैरुपेतः, सिद्धोऽहं पुत्रभूत्यादिभिः सहायैः संपन्नः, स्वतोऽपि बलवानत्योजस्ती, सुखी सर्वथा निरोगः ॥ १४ ॥ न तु धनेन कुलेन वा कश्चित्त्वत्तुल्यः स्यादित्यत आह—आद्यो धनी अभिजनवान् कुलीनोऽप्यहमेवासि अतः कोऽन्योऽस्ति सद्गुरु मया न कोपीत्यर्थः । यागेन दानेन वा कश्चित्तुल्यः स्यादित्यत आह—यक्ष्ये यागेनाप्यन्यानभिभविष्यामि, दास्यामि धनं स्तावकेभ्यो नटादिभ्यश्च । ततश्च मोदिष्ये मोदं हर्षं लभ्ये नर्तक्यादिभिः सहेत्येवमज्ञानेनाविवेकेन विमोहिता विविधं मोहं ग्रसपरंपरां प्राप्तिः ॥ १५ ॥ —उक्तप्रकारैरनेकैश्चित्तैस्तत्त्वुष्टसंकल्पैर्विधिं धान्ताः यतो मोहजालसमावृताः मोहो हिताहितवद्धुविवेकासामर्थ्यं तदेव जालमाद्यात् ।

५ भाष्योक्तर्जीपिका ।

किमेते करिष्यन्ति तपस्विनो यतः सर्वथापि मनुष्यो नास्तीत्याह । ईश्वरोऽहम् । ऐश्वर्यातिरेकमेव प्रकटयति । भोगी सर्वभोगे-पकरणवानहम् । सिद्धोऽहं पुत्रादिभिः संपन्नः । बलवान् न केवलं मातुषबलवान्सुखी चाहमेव ॥ १४ ॥ पुनरप्यामुराणामभिप्राप्य वर्णयति । आद्यो धनेन । अभिजनवान् सप्तपुरुषं श्रोत्रियत्वादिसंपद्मोऽहमस्य तस्मान्मया धनाद्वेन कुलीनेन सद्गुरुस्तुल्योऽन्यः कोऽस्ति । न कोपीत्यर्थः । किंच यागदानाभ्यां तत्कलेन चात्येभ्योऽधिको भविष्यामीत्याह । यस्ये यागेनाप्यन्यानभिभविष्यामि । दास्यामि नटस्तावकादिभ्यः । मोदिष्ये हर्षं चातिशयं यागदानफलं प्राप्यस्मि । दानादिना चापरानभिभविष्यामीत्येवमज्ञानेन विमोहिताः विविधं मोहिताः अविवेकभावमापन्नात्था चैतेषामभिप्राप्योऽसाधीयान् कदापि नोपादेय इति भावः ॥ १५ ॥ एव-मभिप्रायवन्त आधुराः कृत्याकृत्यविवेकहीनाः कस्तेष्ठोकेगच्छन्तीत्याकृत्यामाह । अनेकचित्तविभ्रान्ताः उक्तप्रकारैरनेकैश्चित्तैस्तत्त्वुष्टसंकल्पैर्विधान्ताः विविधं धान्ताः मोहजालसमावृताः कार्यकार्याद्विताहितसारसारहेयोपादेयविवेको मोहः स एव जालमाद्यात् ।

६ श्रीचत्तीत्याख्या ।

विति । सिद्धः कृतकृत्यः । स्पष्टमन्यद् ॥ १४ ॥ किंच—आद्य इति । आद्यो धनादिसंपन्नः अभिजनवान्कुलीनः । यक्ष्ये यागाद्यनुष्ठानेनापि दीक्षितात्मरैभ्यः सकाशान्महती ग्रसिणां प्राप्यस्मि । दास्यामि स्तावकेभ्यश्च । मोदिष्ये हर्षं प्राप्यसामीत्येवमज्ञानेन विमोहिताः मिथ्याभिभवेशं प्राप्तिः ॥ १५ ॥ एवंभूता यत्प्रामुवन्ति तच्छृणु—अनेकेति । अनेकेषु मनोरथेषु प्रवृत्तं नित्यमनेक-

७ अभिनवगुप्ताचार्यव्याख्या ।

पराथाणा इति ॥ १३ ॥ १३ ॥ १४ ॥ १५ ॥ अनेकचित्तविभ्रान्ता इति । निष्प्रयाभावात् । अशुचौ निरयेऽवीक्षयादौ जन्मग्रहणरूपाने

आत्मसंभाविताः स्तब्धा धनमानमदान्विताः ।
यजन्ते नामयज्ञैस्ते दम्भेनाविधिपूर्वकम् ॥ १७ ॥
अहंकारं बलं दर्पं कामं क्रोधं च संश्रिताः ।

१ श्रीमङ्गलकर्माण्डलम् ।

अनेकचित्तविभ्रान्ता मोहजालसमावृता मोहोऽविवेकोऽज्ञानं तदेव जालसिवावरणात्मकत्वात्तेन समावृताः प्रसक्ताः कामभोगेषु तत्रैव निषण्णाः सन्तस्तेनोपचितकलमषाः पतन्ति नरकेऽशुचौ वैतरण्यादौ ॥ १६ ॥ आत्मेति । आत्मसंभाविताः सर्वैरुणविशिष्टतयात्मनैव संभाविता आत्मसंभाविता न साधुभिः, स्तब्धा अप्रणतात्मानो धनमानमदान्विता धननिमित्तो मानो मदश्च ताभ्यां धनमानमदाभ्यामन्विता यजन्ते नामयज्ञैर्नाममात्रैर्यज्ञैस्ते दम्भेन धर्मध्वजितयाऽविधिपूर्वकं विहिताङ्गेतिकर्तव्यतारहितैः ॥ १७ ॥ अहमिति । अहंकारमहंकरणमहंकारो विद्यमानैरविद्यमानैश्च

२ आनन्दगिरिव्याख्या ।

यावत् ॥ १६ ॥ ननु तेषामपि केषांचिद्वैदिके कर्मणि यागदानादौ प्रवृत्तिप्रतिपत्तेयुक्तं वैतरण्यादौ पतनमिति चेत्तत्राह—आत्मेति ॥ १७ ॥ आसुरीं संपदमभिजातैरधर्मजातमेव संचीयते प्रवृत्तेषि वैदिके वर्मणि नैव पुण्यमित्युक्तम् । ब्रह्मज्ञानात्पुनरासुरा दूरादेवोद्विजन्त इत्याह—अहंकारसिति । अहंकारमेव स्फोरयति—

३ नीलकण्ठव्याख्या (चतुर्थी) ।

षेष आनन्द्याकुला अनेकचित्तविभ्रान्ताः । मोहः असत्स्वपि सद्गुद्धित्सद्वै जालं तेन सम्यगावृताः । प्रसक्ताः प्रकर्षेण लभाः । अशुचौ विष्मूत्रादिमये ॥ १६ ॥ आत्मनैवात्मानं महान्तं मन्यन्ते ते आत्मसंभाविताः । स्तब्धाः अप्रणताः । धननिमित्तो मानो गर्वो मद उन्मत्तता ताभ्यामन्विताः धनमानमदान्विताः । नामयज्ञैर्नाममात्रैर्यज्ञैः । दम्भेन धर्म-४ मधुसूदनीव्याख्या ।

वरणात्मकलेन बन्धहेतुत्ततेन सम्यगावृताः सर्वतो चेष्टिताः । मत्या इव सूत्रमयेन जालेन परवशीकृता इत्यर्थः । अतएव खानिष्ठासाधनेष्वपि कामभोगेषु प्रसक्ताः सर्वथा तदेकपरा: प्रतिक्षणमुपचीयमानकलमषाः पतन्ति नरके वैतरण्यादौ अशुचौ विष्मूत्रलेघ्मादिपूर्णे ॥ १६ ॥ ननु तेषामपि केषांचिद्वैदिके कर्मणि यागदानादौ प्रवृत्तिदर्शनादयुक्तं नरके पतनमिति चेत्तत्राह—सर्वैरुणविशिष्टा वयमित्यात्मनैव संभाविताः पूज्यतां प्रापिताः ननु साधुभिः कैश्चित् । स्तब्धा अनग्राः । यतो धनमानमदान्विताः धननिमित्तो यो मान आत्मनि पूज्यत्यातिशयाध्यासस्तचिमितश्च यो मदः परस्मिन्नुर्वादावप्यपूज्यत्वाभिमानस्ताभ्यामन्वितास्ते नामयज्ञैर्नाममात्रैर्यज्ञैर्न तात्त्वकैर्दक्षिताः सोमयाजीत्यादिनाममात्रसंपादकैर्वा यज्ञरविधिपूर्वकं विहिताङ्गेतिकर्तव्यतारहितैर्दम्भेन धर्मध्वजितया ननु श्रद्धया यजन्ते अतस्तफलभाजो न भवन्तीत्यर्थः ॥ १७ ॥ यत्थे दास्यामीत्यादिसंकल्पेन दम्भाहंकारादिप्रधानेन प्रवृत्तानामासुराणां बहिरङ्गसाधनमपि यागदानादिकं कर्म न सिद्ध्यत्यन्तरङ्गसाधनं तु

५ भाष्योत्कर्षदीपिका ।

मिवावरणात्मकलात् तेन सम्यगावृताः पक्षिण इव सूत्रमयेन जालेन बन्धनं गताः प्रसक्ताः कामभोगेषु कामानां विषयाणामुपभोगेषु प्रकर्षेण सक्ता आसक्ति गताः तत्रैव निषण्णाः एतादृशाः सन्तस्तेनोपचीयमानकलमषा अशुचौ विष्मूत्रादिपूर्णे वैतरण्यादिपूर्णे नरके पतन्ति ॥ १६ ॥ ननु तेषामपि केषांचिद्वैदिककर्मणि यागदादौ प्रवृत्तिदर्शनात्कथं सर्वेषां वैतरण्यादौ पतनमिति चेत्तत्राह । आत्मसंभाविताः सर्वैरुणविशिष्टा वयमित्यात्मनैवात्मनि संभाविताः पूज्यतां गताः ननु साधुभिः । स्तब्धाः अप्रणतात्मानोऽनग्राः । धनमानमदान्विताः धननिमित्तो मानो मदश्च ताभ्यां धनमानमदाभ्यां अन्विताः इदं भाष्यमुपलक्षणं धनमाननिमित्तो यो मदः तेनान्विता इत्यस्यापि । नामयज्ञैर्नाममात्रैर्यज्ञैस्ते यजन्ते । यतो दम्भेन धर्मध्वजितयाऽविधिपूर्वकं विहिताङ्गेतिकर्तव्यतापूर्वकं यथा न भवति तथेत्यर्थः ॥ १७ ॥ न केवलं दम्भेनाविधिपूर्वकं यजन्त इत्येतादेवापि लहंकारं विद्यमानैरविद्य-

६ श्रीधरीव्याख्या ।

चित्तं तेन विभ्रान्ताः विक्षिप्ताः तेनैव मोहमयेन जालेन समावृताः, मत्या इव सूत्रमयेन जालेन यत्तिताः । एवं कामभोगेषु सक्ता अभिनिविष्टा: सन्तोऽशुचौ कदम्बले नरके पतन्ति ॥ १६ ॥ यत्थ इति च यत्तेषां मनोरथ उक्तः स केवलं दम्भाहंकारादिप्रधानं पव ननु सात्त्विक इत्यभिप्रायेणाह—आत्मसंभाविता इति दाभ्याम् । आत्मनैव संभाविताः पूज्यतां नीताः ननु साधुभिः कैश्चित् । अथपव स्तब्धा अनग्राः, धनेन यो मानो मदश्च ताभ्यामन्विताः सन्तो नाममात्रेण ये यज्ञास्ते नामयज्ञाः । यदा ‘दीक्षितः सोमयाजी’ इत्येवमादिना नाममात्रप्रसिद्धये ये यज्ञातैर्यज्ञन्ते । कथम् । दम्भेन ननु श्रद्धया । अविधिपूर्वकं च यथा भवति तथा

७ अभिनवगुप्तार्चयव्याख्या ।

न्य ॥ १६ ॥ यज्ञैर्यज्ञन्ते नाम । निष्कलभित्यर्थः । क्रोधेन हि सर्वं नश्यतीत्यर्थः । यदा नामयज्ञः संज्ञामात्रैर्गैव ये यज्ञात्सैः । अथवा नामार्थं असिद्ध्यर्थं ये यज्ञाः येन यज्ञायाऽविधिपूर्वकं व्यपदेशो जायते ते दम्भपूर्वका इव ननु कलन्ति ॥ १७ ॥ क्रोधादिरूपितत्वादेव लोका

मामात्मपरदेहेषु प्रद्विषन्तोऽभ्यसूयकाः ॥ १८ ॥

१ श्रीमच्छाकरभाष्यम् ।

गुणैरात्मन्यध्यारोपितैर्विशिष्टमात्मानमहसिति मन्यते सोऽहंकारोऽविद्याख्यः कष्टतमः सर्वदोषाणां मूलं सर्वानर्थप्रवृत्तीनां च तथा बलं पराभिभवनिमित्तं कामरागान्वितं दर्पं दर्पां नाम यस्योद्भवे धर्ममतिक्रामति सोऽयमन्तःकरणाश्रयो दोषविशेषः, कामं रुयादिविषयं क्रोधमनिष्टविषयमेतानन्यांश्च महतो दोषान्संक्षिताः । किंच ते मामीश्वरमात्मपरदेहेषु स्वदेहे परदेहेषु च तद्वद्विकर्मसाक्षिभूतं मां प्रद्विषन्तो मच्छासनातिवर्तित्वं प्रदेषस्तं कुर्वन्तोऽभ्यसूयकाः सन्मार्गस्थानां गुणेष्वसहमानाः ॥ १८ ॥

२ आनन्दगिरिव्यास्या ।

विद्यमानैरिति । अध्यारोपितैर्विशिष्टविषयस्वादहंकारस्याविद्यामूलत्वेनाविद्यात्वमाह—अविद्याख्य इति । विवेकिभिस्तस्यातियत्वादेव हेयत्वं सूचयति—कष्टतम इति । तदेव स्पष्टयति—सर्वैति । तं संक्षिता इति संबन्धः । कार्यकरणसामर्थ्यमुक्तविशेषं बलम् । अहंकार एव महद्वधीरणापर्यन्तत्वेन परिणतो दर्पस्तं व्याकरोति—दर्पां नामेत्यादिना । अन्यांश्च दोषान्माससर्यादीन् । न केवलमुक्तमेव तेषां विशेषणं किंतु कष्टतममतिविशेषणान्तर्मित्याह—किंचेति । यद्यपीश्वरं प्रति द्वेषस्तेषां संभाव्यते तथापि कथं स्वदेहे परदेहेषु च तं प्रति द्वेषो नहि तत्र भोक्तारमन्तरेणेश्वरस्यावस्थानमित्याशङ्काह—तद्वद्विकर्मसाक्षिभूतिः । तेषामीश्वरं प्रति द्वेषमेव प्रकटयति—मच्छासनेति ।

३ नीलकण्ठव्यास्या (चतुर्थी) ।

ध्वजितया अविधिपूर्वकं यथोक्तधनज्ञानस्यमृतिक्षप्त्यादिशुद्धिरहितं यजन्ते ॥ १७ ॥ अहंकारोऽहमेव सर्वश्रेष्ठ इति बुद्धिः । बलं शारीरं धनाभिजननिमित्तं च । दर्पं परावज्ञाम् । कामं क्रोधं च संक्षिताः । मां सर्वदेहेषु प्रविष्टम् । आत्मदेहे स्वदेहशोषणेन ‘कर्षयन्तः शरीरस्य भूतग्राममचेतसः । मां चैवान्तःशरीरस्य तान्विज्ञासुरनिश्चयान्’ इति वक्ष्यमाणदिशा परदेहे च हिंसादिना प्रद्विषन्तः । अभ्यसूयकाः सर्वत्र गुणेषु वेदोक्तेषु शमादिषु अशक्तत्वादिलक्षणं

४ भश्चस्तनीव्यास्या ।

ज्ञानवैराग्यभगवद्भजनादि तेषां दूरापास्तमेवेत्याह—अहमभिमानरूपो योऽहंकारः स सर्वसाधारणः एतैररोपितैर्गुणैरात्मनो महत्त्वाभिमानमहंकारं तथा बलं परपरिभवनिमित्तं शरीरगतसामर्थ्यविशेषं दर्पं परावधीरणारूपं गुरुनृपायतिक्रमकारणं चित्तदोषविशेषं काममिष्टविषयमिलाषं क्रोधमनिष्टविषयद्वेषं, चकारात्परगुणासहिष्णुलरूपं मात्सर्यं एवमन्यांश्च महतो दोषान् संक्षिताः । एतादृशा अपि पतितास्त्वं भक्त्या पूतः सन्तो नरके न पतिष्ठन्तीति चेत्याह । मामीश्वरं भगवन्तमात्मपरदेहेष्वात्मनां सैधामासुराणां परेषां च तत्पुत्रभार्यादीनां देहेषु प्रेमास्पदेषु तत्तद्वद्विकर्मसाक्षितया सन्तमतिप्रेमास्पदमपि दुर्दैवपरिपाकात्प्रद्विषन्तः ईश्वरस्य मम शासनं श्रुतिस्मृतिरूपं तदुक्तार्थानुष्ठानपराङ्मुखतया तदतिवर्तनं मे प्रदेषस्तं कुर्वन्तो नृपायाज्ञालङ्घनमेव हि तत्प्रदेष इति प्रसिद्धं लोके । ननु गुरुवद्यः कथं ताशानुशासति तत्राह—अभ्यसूयकाः गुरुदीनां वैदिकमार्गस्थानां काश्यादिगुणेषु प्रतारणादिदोषारोपकाः । अतस्ते सर्वसाधनशृण्या नरक एव पतन्तीत्यर्थः । मामात्मपरदेहेष्विष्यस्यापरा व्याख्या । स्वदेहेषु परदेहेषु च चिदंशेन स्थितं मां प्रद्विषन्तो यजन्ते । दम्भयेषु श्रद्धाया अभावादीक्षादिनात्मनो वृथैव पीडा भवति । तथा पश्चादीनामप्यविधिना हिंसया चैतन्यदोहस्यात्रमविद्यत इति । अपरा व्याख्या । आत्मदेहे । जीवानाविष्टे भगवलीलाविग्रहे वासुदेवादिसमाख्ये मनुष्यादिप्रभानां प्रद्विषन्तस्था परदेहेषु भक्तदेहेषु प्रहादादिसमाख्येषु सर्वदाविर्भूतं मां प्रद्विषन्त इति योजना । उक्तंहि नवमे ‘अवजानन्ति मां मूढा मातुषीं तजुमात्रितम् । परं भावमजानन्तो मम भूतमहेश्वरम् ॥ मौवाशा मोक्षकर्माणो मोघज्ञाना विचेतसः । राक्षसीमातुरीं चैव प्रकृतिं मोहिनीं श्रिताः’ इति ‘अव्यक्तं व्यक्तिमापञ्चं भग्नन्ते मामबुद्धयः’ इति चान्यत्र । तथाच भजनीयद्वेषात्र भक्त्या पूतता तेषां संभवतीत्यर्थः ॥ १८ ॥ तेषां

५ भाष्योक्तव्यदीपिका ।

भानैश्च गुणैरात्मन्यध्यारोपितैरात्मनो विशिष्टलाभिमानमविद्याख्यं कष्टतमं सर्वदोषाणां सर्वानर्थप्रवृत्तीनां च मूलं तथा बलं पराभिभवनिमित्तं शरीरादिसामर्थ्यं कामरागान्वितं दर्पं धर्मातिक्रमहेतुमन्तःकरणाश्रयं दोषविशेषं कामं रुयादिविषयं क्रोधमनिष्टविषयं चाद्रेतानन्यांश्च मात्सर्यादीन्महतो दोषान् संक्षिताः । किंच तन केवलमहंकारादीनेव संक्षिताः किंतु तदाश्रयणेन मामीश्वरमात्मपरदेहेषु स्वदेहेषु च तद्वद्विकर्मसाक्षिणं मां प्रद्विषन्तः श्रुतिस्मृतिरूपमच्छासनातिवर्तिलं तदुक्तार्थानुष्ठानपराङ्मुखत्वं मद्वेषस्तं कुर्वन्तः दम्भेनाविधिपूर्वकं यजनं स्वदेहपीडनमहंकारादिकं मदवज्ञानं च श्रुतिस्मृतिप्रतिषिद्धं समात्रिता मदाज्ञातिवर्तनं इत्यर्थः । ननु सत्कर्मस्थानामनुवर्तिं किमिति न कुर्वन्तीतिचेतत्राह । तेषां गुणेष्वर्णस्यसूयकाः समत्परा दोषाविष्करणशीलाः

६ श्रीघरीव्यास्या ।

॥ १७ ॥ अविधिपूर्वकात्ममेव प्रपञ्चयति—अहंकारमिति । अहंकारादिसंक्षिताः सन्त आत्मपरदेहेषु स्वदेहेषु परदेहेषु च चिदंशेन स्थितं मां प्रद्विषन्तो यजन्ते । दम्भयेषु श्रद्धाया अभावादात्मनो वृथैव पीडा भवति । तथा पश्चादीनामपि अविधिना हिंसार्था चैत-

तानहं द्विषतः कूरान्संसारेषु नराधमान् ।
क्षिपाम्यजस्तमशुभानासुरीष्वेव योनिषु ॥ १९ ॥
आसुरीं योनिमापन्ना मूढा जन्मनि जन्मनि ।
मामप्राप्यैव कौन्तेय ततो यान्त्यधमां गतिम् ॥ २० ॥

१ श्रीमच्छांकरभाष्यम् ।

सामहसिति । तानहं सर्वान्सन्मार्गप्रतिपक्षभूतान्साधुद्वेषिणो द्विषतश्च मां कूरान्संसारेष्वेव नरक-
संसरणमार्गेषु नराधमानधर्मदोषवत्त्वातिक्षपामि प्रक्षिपाम्यजस्तं संततमशुभानशुभकर्मकारिण आसु-
रीष्वेव कूरकर्मप्रायासु व्याघ्रसिंहादियोनिषु क्षिपामीत्यनेन संबन्धः ॥ १९ ॥ आसुरीमिति । आसुरीं

२ आनन्दगिरिव्याख्या ।

ईश्वरस्य शासनं श्रुतिस्मृतिरूपं तदतिवर्तित्वं तदुक्तार्थज्ञानानुष्टानपराङ्मुखत्वम् ॥ १४ ॥ तेषामुक्तविशेषणवतामा-
सुराणां किं स्यादिति तदाह—तानिति । भगवतो नैर्घण्यप्रसङ्गं प्रलयादिशति—अधमैति ॥ १९ ॥ ननु तेषामपि
क्रमेण बहूनां जन्मनामन्ते श्रेयो भविष्यति नेत्याह—आसुरीमिति । तेषामीश्वरप्रासिशङ्काभावे कथं तत्त्विवेषः

३ नीलकण्ठव्याख्या (चतुर्थी) ।

दोषमारोपयन्तः ॥ १८ ॥ तेषां फलमाह—तानिति । सर्वभूतसमोऽप्यहं तान् वेदोक्तशासनातिगान् भूतद्रोह-
कर्तृन् । अहमन्तरात्मा ननु तटस्थो येन मम वैषम्यं स्थात् । पूर्वसंस्कारात्ते तथैव पापं कुर्वन्ति तदुरुपं फलं च
प्रामुचन्तीत्यर्थः ॥ १९ ॥ आसुरयोनिप्रासरपि फलमाह—आसुरीमिति । अधमां नारकीम् । तिर्यकस्थावरादिरूपां

४ मधुसूदनीव्याख्या ।

खल्कुपया कदाचिच्छिस्तारः स्यादिति नेत्याह—तान्सन्मार्गप्रतिपक्षभूतान् द्विषतः साधून् मां च कूरान् हिंसापरानतो नराध-
मानतिनिन्दतानजस्तं सन्ततमशुभानशुभकर्मकारिणः अहं सर्वकर्मफलदातेश्वरः संसारेष्वेव नरकसंसरणमार्गेषु क्षिपामि
पातयामि । नरकगतश्चासुरीष्वेवातिकूरासु व्याघ्रसप्रदियोनिषु तत्तत्कर्मवासनानुसारेण क्षिपामीत्यसुष्वज्यते । एतादेषु द्रोहिषु
नात्ति ममेश्वरस्य न कृपेत्यर्थः । तथाच श्रुतिः ‘अथ (य इह) कपूरयचरणा अभ्याशो ह यते कपूरां योनिमापयेरन् श्वयोर्निं
श्व श्वकरयोर्निं वा चण्डालयोर्निं वेति’ । कपूरयचरणाः कुस्तितकर्माणः अभ्याशो ह शीघ्रभेव कपूरां कुस्तितां योनिमापयन्त
इति श्रुतेरर्थः । अत एव पूर्वपूर्वकर्मानुसारिलाजेश्वरस्य वैषम्यं नैर्घण्यं वा । तथाच पारमर्थ सुत्रं वैषम्यनैर्घण्ये न सापेशला-
तथा हि दर्शयति’ इति । एवं च पापकर्माप्येव तेषां कारयति भगवान् तेषु तद्वैजसस्त्वात्कारणिकलेऽपि तानि न शातयति
तत्राशक्पुष्पोपचयाभावात्, पुष्पोपचयं न कारयति तेषामयोग्यत्वात् । न हीश्वरः पाणेषु यवाङ्कूरान्करोतीश्वरत्वादयोग्यसाधि
श्रोणयतां संपादयितुं शक्तोतीति चेत् शक्तोत्येव सत्यसंकल्पत्वात् । यदि संकल्पयेत् ननु संकल्पयति आशालद्विषु स्वभक्तप्रोहिषु
दुरात्मस्वप्रसन्नत्वात् । अत एव श्रूयते ‘एष उ हेत्वं साधुकर्म कारयति तं यमुनिनीषत एष उ एवासाधुकर्म कारयति तं यमधो
निनीषते’ इति । येषु प्रसादकारणमस्याज्ञापालनादि तेषु प्रसीदति । येषु तु तदैपरीक्षं तेषु न प्रसीदति सति कारणे कार्यं
कारणाभावे कार्याभाव इति किमत्र वैषम्यं ‘परान्तु तच्छ्रुते’ इति न्यायाच्च अन्ततो गता किञ्चिद्वैषम्यापादने भावामायलाद-
दोषः ॥ १९ ॥ ननु तेषामपि क्रमेण बहूनां जन्मनामन्ते श्रेयो भविष्यति नेत्याह—ये कदाचिदासुरीं योनिमापन्नास्ते जन्मनि

५ भाष्योत्कर्षदीपिका ।

॥ १८ ॥ उक्तविशेषणवतामासुराणां गतिमाह—तान्सन्मार्गप्रतिपक्षभूतान् साधुद्वेषिणो द्विषन्तश्च मां कूरान् व्याघ्रादिकूरजन्तुतु-
त्वान् अजस्तं सततं अशुभानशुभकर्मकारिणोऽतो नराधमान्त्रेष्वतिनिकृष्टानहं धर्माधर्मफलप्रदाता परमेश्वरोऽधर्मदोषवत्त्वात्पंसा-
रेषु नरकसंसरणमार्गेषु आसुरीष्वेव कूरकर्मप्रायासु सिंहव्याघ्रादियोनिषु क्षिपामि संसारेऽस्त्रिलोके इष्वः परमर्मभेदकलास्तंसा-
रेष्वः ते च ते नराधमान्त्रेष्वतिनिकृष्टानहं फलशृङ्खुकल्पनालभ्यत्वादाचार्यैः परित्यक्तः ॥ १९ ॥ ननु तेषामपि क्रमेण बहूनां जन्म-
नामन्ते श्रेयो भविष्यति नेत्याह—आसुरीमिति । मूढा अविवेकिनो जन्मनि जन्मनि प्रतिजन्मासुरीं योनिमापन्नाः ग्रासा-

६ श्रीचरीव्याख्या ।

न्यद्रोहमात्रमेवावश्विष्यत इति प्रदिष्वन्त इत्युक्तम् । अभ्यसूक्याः सन्मार्गवर्तिनां गुणेषु दोषारोपकाः ॥ १८ ॥ तेषां कदाचिदप्यासुर-
स्वभावप्रच्युतिनैः भवतीत्याह—तानिति द्वाभ्यत्वम् । तानहं मां द्विषतः कूरान्संसारेषु जन्मसृष्टुमार्गेषु, तत्रापि आसुरीष्वेवात्कूरान्सु
व्याघ्रादियोनिषु अजस्तमनवरतं क्षिपामि । तेषां पापकर्माणां तादृशं फलं ददार्यत्यर्थः ॥ १९ ॥ किञ्च—आसुरीमिति । ते च भास-
न्द्विषन्तो भासेव द्विषन्ति ॥ १८ ॥ अहं वासुदेवो हि सर्वावासः आत्मनि च हेषवन्तः आत्मनो अदितं गिरयपात्तेषुभासरति रात्रा-

७ अभिनवगुप्तावार्यव्याख्या ।

नीलकण्ठो भासेव द्विषन्ति ॥ १८ ॥ अहं वासुदेवो हि सर्वावासः आत्मनि च हेषवन्तः आत्मनो अदितं गिरयपात्तेषुभासरति रात्रा-

**त्रिविधं नरकस्येदं द्वारं नाशनमात्मनः ।
कामः क्रोधस्तथा लोभस्तस्मादेतत्रयं त्यजेत् ॥ २१ ॥**

१ श्रीमच्छांकरभाष्यम् ।

योनिमापन्नाः प्रतिपन्ना मूढा जन्मनि जन्मच्चविवेकिनः प्रतिजन्म तमोबहुलासेव योनिषु जायमान अधो गच्छन्तो मूढाः मामीश्वरमप्यानासादैव हे कौन्तेय ततस्तस्मादपि यान्त्यधमां निकृष्टतम गतिम् । मामप्राप्यैवेति न मत्प्राप्तौ काच्चिदप्याशङ्कास्त्यतो मच्छिष्ठसाधुमार्गमप्राप्येत्यर्थम् ॥ २० ॥ सर्वेस्या आसुर्याः संपदः संक्षेपोऽयमुच्यते, यस्मिंस्त्रिविधे सर्वे आसुरीसंपद्भेदोऽनन्ते उप्यन्तर्भवति यत्परिहारेण परिहृतश्च भवति, यन्मूलं सर्वेस्यानर्थस्य तदेतदुच्यते—त्रिविधमिति त्रिविधं त्रिप्रकारं नरकद्वारं नरकस्य प्राप्ताविदं द्वारं नाशनमात्मनो यद्वारं प्रविशन्नेव नश्यत्यात्म कस्यैचित्पुरुषार्थाय योग्यो न भवतीत्येतदुच्यते द्वारं नाशनमात्मन इति किं तत्, कामः क्रोधस्तथा लोभस्तस्मादेतत्रयं त्यजेत् । यत एतद्वारं नाशनमात्मनस्तस्मात्कामादित्रयमेतत्यजेत् । त्यागस्तुति

२ आनन्दगिरिव्याख्या ।

स्यादिल्याशङ्काह—मामित्यादिना । यसादासुरी संपदनर्थपरंपरया सर्वपुरुषार्थपरिपन्थिनी तसाद् यावपुरुष खत्त्रो न कांचित्पारवश्यकरीं योनिमापन्नासादैव तेनासौ परिहरणीयेति समुदायार्थः ॥ २० ॥ कथमासुरी संपदनन्तमेदवती पुरुषायुषेणापि परिहृतं शक्येतेल्याशङ्काह—सर्वेस्या इति । संक्षेपोक्तिकलमाह—यस्मिन्निति कामादौ त्रिविधे सर्वेस्यासुरसंपद्भेदस्यान्तर्भवेऽपि कथमसौ परिहियते तत्राह—यत्परिहारेणेति । कामादि परिहारेणासुरीसंपद्भेदपरिहारेऽपि कथं सर्वानर्थपरिवर्जनमित्याशङ्काह—यन्मूलमिति । कथमात्मनो लिपस्त नाशशङ्कति तत्राह—कस्यैचिदिति । त्रिविधमपि सामान्यतो दर्शितमाकाङ्क्षाद्वारा विशेषतो दर्शयति—किं तदिति । तसादिति व्याचष्टे—यत इति । कामादिल्यागे सत्यनर्थाचरणश्रेयःप्रतिबन्धालिनृत्सी स्यातामिति भावः

३ नष्टसूक्ष्मनीव्याक्या ।

जन्मनि प्रतिजन्म मूढास्तमोबहुललेनाविवेकिनस्तस्मादपि यान्त्यधमां गतिं निकृष्टतमां गतिम् । मामप्राप्येति १ मत्प्राप्तौ काच्चिदाशङ्काप्यस्त्यतो मदुपदिष्टं वेदमार्गमप्राप्येत्यर्थः । एवकारस्तिर्यक्त्यावरादिपु वेदमार्गप्राप्यस्त्रूप्यायोग्यतां दर्शयति । तेनाल्यन्ततमोबहुललेन वेदमार्गप्राप्तिस्त्रूप्यायोग्या भूत्वा पूर्वपूर्वनिकृष्टयोनितो निकृष्टमामधमां योनिसुत्तरोत्तमगच्छन्तीत्यर्थः । हे कौन्तेयेति निजसंबन्धकथनेन लमितो निस्तीर्णं इति स्त्रूप्यति । यस्मादेकदामुर्दौ योनिमापन्नानामुत्तरोत्तमनिकृष्टतरनिकृष्टतमयोनिलाभो न तु तत्प्रतीकारसामर्थ्यमत्यन्ततमोबहुलल्यात्, तस्याद्यावन्मनुरायदेहलभोऽस्ति तावन्महतारिप्रयत्नेनासुर्याः संपदः परमकृष्टतमायाः परिहाराय लरयैव यथाशक्ति दैवी संपदनुप्रेया श्रेयोर्थिभिः । अन्यथा तिर्थगादिदेहप्राप्तौ साधनानुशानायोग्यलाभं कर्दपि निस्तारोऽस्तीति महस्तंकटमापयेतेति समुदायार्थः । तदुक्तं ‘हैव नरकव्याधेश्चिकित्सन करोति यः । गला निरौषणं स्थानं सरुजः किं करिष्यति’ इति ॥ २० ॥ नन्वासुरी संपदनन्तमेदवती कथं पुरुषायुषेणापि परिहृतं शक्येतेल्याशङ्का तां संक्षिप्याह—इदं त्रिविधं त्रिप्रकारं नरकस्य प्राप्तौ द्वारं राधनं सर्वेस्या आसुर्याः संपदे मूलभूतमात्मनो नाशनं सर्वपुरुषार्थायोग्यतासंपादनेनाल्यन्ताधमयोनिप्रापकं । किं तदित्यत आह । कामक्रोधस्तथा लोभ इति प्राप्यव्यास्थातम् । यसादेतत्रयमेव सर्वानर्थमूलं तस्मादेतत्रयं त्यजेत् । एतत्रयल्यागेनैव सर्वान्यासुरीसंपत्यक्षका भवति । एतत्रयल्यागक्ष उत्पन्नस्य विवेकेन कार्यप्रतिबन्धस्ततः परं चानुतप्तिरिति द्रष्टव्यम् ॥ २१ ॥ एतत्रयं त्यजतः किं स्यादिति

४ भाष्योत्तर्यादीपिका ।

मामीश्वरमप्राप्यैवानासादैव मत्प्राप्तिशङ्काया अप्यभावात् । मच्छिष्ठसाधुमार्गप्राप्तिशङ्काया अप्यभमां निकृष्टां गतिं यान्ति तेषां श्रेयः कदापि न भविष्यतीति भावः । कौन्तेयेति संबोधयन लं तु मत्पितृपुत्रत्वान्मां प्राप्यां सुर्यादियोनिषु गन्तुमयोर्योऽस्तीति मा शुच इति योतयति । यसादासुरी संपदनर्थपरम्परारूपा सर्वपुरुषार्थपरिपन्थिनी तसादैवानुग्रहान्मानुषीयोनिमापन्नौः सर्वैवैक्यं परिहरणीयेति समुदायार्थः ॥ २० ॥ नन्वनन्तमेदवतीयमासुरी संपत्पुरुषायुषेणापि परिहृतुमशक्येल्याशङ्का सर्वे आसुरीसंपद्भेदोऽनन्तोऽपि यस्मिन्नान्तर्भवति यत्परिहारेण परिहृतश्च भवति तत्सर्वानर्थमूलभूतं दर्शयति । त्रिविधं त्रिप्रकारमिति नरकस्य प्राप्तौ द्वारमात्मनो नाशनं यद्वारं प्रविशन्नेवात्मा नश्यति न कस्यैचित्पुरुषार्थाय योग्यो भवति । किं तत्, कामः क्रोधस्तथा लोभः इति त्रिविधं नरकस्य द्वारं नाशनमात्मनः तस्मादेतत्कामादित्रयं श्रेयोर्था त्यजेत् ॥ २१ ॥ एतै-

५ श्रीर्घीव्याख्या ।

ग्राघ्यैवैतेवकारेण मत्प्राप्तिशङ्का कुतसेषां । मत्प्राप्तिशङ्काय सन्मार्गमप्यप्राप्य ततोऽप्यधमां गतिं कृमिकीटादियोनिं यान्तीस्तुक्तम् । श्रेयं स्पष्टम् ॥ २० ॥ उक्तानामासुरदोषाणां मध्ये सकलदोषमूलभूतं दोषत्रयं सर्वेषां वर्जनीयमित्याह—त्रिविधमिति । कामः क्रोधो लोभश्चेतीदं त्रिविधं नरकस्य द्वारम् । अतपवात्मनो नाशनं नीचयोनिप्रापकम् । तस्मादेतत्रयं सर्वान्पन्ना लजेत् ॥ २१ ॥ लागे च

एतैर्विमुक्तः कौन्तेय तमोद्वारैखिभिन्नरः ।
आचरत्यात्मनः श्रेयस्ततो याति परां गतिम् ॥ २२ ॥
यः शास्त्रविधिमुत्सृज्य वर्तते कामकारतः ।
न स सिद्धिमवामोति न सुखं न परां गतिम् ॥ २३ ॥

१ श्रीमत्तांकरभाष्यम् ।

रियम् ॥ २१ ॥ एतैरिति । पतैर्विमुक्तः कौन्तेय तमोद्वारैस्तमसो नरकस्य दुःखमोहात्मकस्य द्वाराणि कामादयस्त्वैरैतैखिभिर्विमुक्तो नर आचरत्यनुत्तिष्ठति । किमात्मनः श्रेयो यत्प्रतिबद्धः पूर्वं नाचरति तदपगमादाचरति ततस्तदाचरणाद्याति परां गतिं मोक्षमपीति ॥ २२ ॥ सर्वस्यैतस्यासुरीसंपत्परिवर्जनस्य श्रेयआचरणस्य शास्त्रं कारणं शास्त्रप्रमाणादुभयं शक्यं कर्तुं नान्यथातो—यः शास्त्रेति । यः शास्त्रविधिं शास्त्रं वेदस्तस्य विधिं कर्तव्याकर्तव्यज्ञानकारणं विधिप्रतिषेधाख्यमुत्सृज्य त्यक्त्वा

२ आनन्दगिरिव्याख्या ।

॥ २१ ॥ न केवलं श्रेयः समाचरशासुरीं च संपदं वर्जयन्मोक्षमेव सम्यग्धीद्वारा लभते किंतु लौकिकमपि सुख-सिलपेरथेः ॥ २२ ॥ आसुर्याः संपदो वर्जने श्रेयसश्च करणे किं कारणं तदाह—सर्वस्येति । तस्य कारणत्वं साधयति—शास्त्रेति । उक्तसुपजीव्यानन्तरश्लोकं प्रवर्तयति—अत इति । शिष्यतेऽनुशिष्यते बोध्यतेऽनेनापूर्वोऽर्थं इति शास्त्रं तत्त्वं विधिनिषेधात्मकसिद्धियुपेत्य व्याच्छै—कर्तव्येति । कामस्य करणं कामकारस्तसाद्वेतोरिष्युपेत्य

३ नीलकण्ठव्याख्या (चतुर्थरी) ।

वा ॥ २० ॥ संक्षेपमासुर्याः संपत्तेराह—त्रिविधमिति ॥ २१ ॥ कामादित्रयत्यागे किं स्यादत आह—एतैरिति । तमोद्वारैः तमसो नरकस्य दुःखमोहात्मकस्य द्वारभूतैर्विमुक्तः सन् । आत्मनः श्रेयः कल्याणं भगवद्वाराधनादिकमाचरति । ततः परां गतिं मोक्षं याति तस्मात्कामादित्रयं त्यजेदिति ॥ २२ ॥ न केवलं काष्ठतपस्विवत्कामादित्यागमात्रेणोच्चास्त्रवर्तीं सिद्ध्यतीत्याह—य इति । शास्त्रविधिं शास्त्रेण इष्टसाधनतयाऽनिष्टसाधनतया च ज्ञापितं ‘त्राह्णो यजेत’, ‘न सुरां पिबेत्’ इत्यादिना विहितं निषिद्धं च उत्सृज्य विहितमकरणेन निषिद्धमाचरणेन च उत्सृज्य यो

४ भ्रष्टसुदूरीव्याख्या ।

तत्राह—एतैः कामशोधलोभैखिभिस्तमोद्वारैर्नरकसाधनैर्विमुक्तो विरहितः मुरुष आचरत्यात्मनः श्रेयो यद्दितं वेदबोधितं है कौन्तेय, पूर्वं हि कामादिप्रतिबद्धः श्रेयो नाचरति येन पुरुषार्थः सिद्धेत् अश्रेयश्चाचरति येन निरयपातः स्यात्, अधुना तप्तिवन्धन्धरहितः सञ्चश्रेयो नाचरति श्रेयश्चाचरति तत ऐहिकं सुखमनुभूय सम्यग्धीद्वारा याति परां गतिं मोक्षम् ॥ २२ ॥ यसादेत्र्योनाचरणस्य श्रेयआचरणस्य च शास्त्रमेव निमित्तं तयोः शास्त्रैकगम्यतात्साद्—शिष्यतेऽनुशिष्यतेऽपूर्वोऽर्थो बोध्यतेऽनेनेति शास्त्रं वेदस्तदुपजीविस्मृतिपुराणादि च, तत्संबन्धी विधिर्लिङ्गादिशब्दः कुर्यान्न कुर्यादिलेवं प्रवर्तनानिवर्त-नात्मकः कर्तव्याकर्तव्यज्ञानहेतुविधिनिषेधाख्यस्तं शास्त्रविधिं विधिनिषेधातिरिक्तमपि ब्रह्मप्रतिपादकं शास्त्रमस्तीति सूचयितुं विधिशब्दः । उत्सृज्याश्रद्धया परित्यज्य कामकारतः स्वेच्छामात्रेण वर्तते विहितमपि नाचरति निषिद्धमप्याचरति यः स

५ भाष्योत्कर्षदीपिका ।

विमुक्तो लौकि कसुखोपमोगपूर्विकां परां गतिं यातीत्याह । एतैः कामादिभिस्तिभिस्तमसो नरकस्य दुःखमोहात्मकस्य द्वारैः श्रेयः—प्रवृत्तिप्रतिबन्धकैर्विमुक्तो नर आत्मनः श्रेयः साधनं मदाराधनादिकं आचरत्यनुत्तिष्ठति । ततस्तदाचरणात् लौकिकसुखं भुक्त्वा परां गतिं मोक्षमपि याति गच्छति । यः कामादिभिर्विमुक्तः स एव नरः सार्थकनरजन्मा च इतरे पश्चात् निर्थकनरजन्मानश्चेति सूचयितुं नर इत्युक्तम् । लं तु कामादिविनिर्मुक्तायाः कुन्त्याः पुत्रलातैर्विमुक्तः सन् लौकिकं सुखं भुक्त्वा परां गति गन्तुं योग्यो—इसीति योत्यच्चाह कौन्तेयेति ॥ २२ ॥ आसुर्याः संपदः परिवर्जनस्य श्रेयआचरणस्य च किं कारणसिलपेक्षायासुभयं शास्त्रप्रमाणादसीति योत्यच्चाह कौन्तेयेति ॥ २२ ॥ आसुर्याः संपदः परिवर्जनस्य श्रेयआचरणस्य च किं कारणसिलपेक्षायासुभयं शास्त्रविधिभिर्विमुक्तमाह—य इति । शिष्यतेऽनुशिष्यते बोध्यतेऽनेनाज्ञातोऽर्थं इति शास्त्रं वेदस्तदुपजीविस्मृतीतिहासपुराणादि च तस्य विधिः कुर्यान्न कुर्यादिति कर्तव्याकर्तव्यज्ञानकारणं शास्त्र-

६ श्रीधरीव्याख्या ।

विशिष्टफलमाह—एतैरिति । तमसो नरकस्य द्वारभूतैरैतैखिभिः कामादिभिर्विमुक्तो नरः आत्मनः श्रेयः साधनं तपोयोगादि कर्म-चरति ततश्च मोक्षं प्राप्नोति ॥ २२ ॥ कामादित्यागश्च स्वधर्माचरणं विना न भवतीत्याह—य इति । शास्त्रविधिं वेदविहितं धर्म-

७ अभिनवगुप्ताचार्यव्याख्या ।

हमासुरीखेव योनितु शिष्याभि । यतः कामादिकं प्रतियं नरकस्यै द्वारं तस्यादेत्यजेत् ॥ ३९ ॥ २० ॥ २१ ॥ २२ ॥ नचैतत्पुरुष-वचनभिस्तनादरणीयं अपित्वनादिशास्त्रमत्र प्रमाणगित्युच्यते—यः शास्त्रविधिभिति । शास्त्रविधिं लज्जतः स्वमनीषयैक कार्याकार्यैति-

तस्माच्छास्त्रं प्रमाणं ते कार्याकार्यव्यवस्थितौ ।
ज्ञात्वा शास्त्रविधानोक्तं कर्म कर्तुमिहार्हसि ॥ २४ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे
दैवासुरसंपद्विभागयोगो नाम षोडशोऽध्यायः ॥ १६ ॥

१ श्रीमच्छांकरभाष्यम् ।

वर्तते कामकारतः कामप्रयुक्तः सन्न स सिद्धिं पुरुषार्थयोग्यतामाप्नोति । नाप्यस्मिँङ्गोके सुखं नापि परां प्रकृष्टां गतिं स्वर्गं मोक्षं च ॥ २३ ॥ तस्मादिति । तस्माच्छास्त्रं प्रमाणं ज्ञानसाधनं ते तव कार्याकार्यव्यवस्थितौ कर्तव्याकर्तव्यव्यवस्थायामतो ज्ञात्वा बुद्धा शास्त्रविधानोक्तं विधिविधानं

२ आनन्दगिरिव्याख्या ।

कामाधीना शास्त्रविमुखस्य प्रवृत्तिरित्याह—कामेति । कामाधीनप्रवृत्तेः सदा पुमर्थायोग्यस्य सर्वपुरुषार्थासिद्धिरित्याह—नापीति ॥ २३ ॥ शास्त्रादते कर्मणो निष्फलत्वे फलितमाह—तस्मादिति । कर्तव्याकर्तव्यौ धर्माधर्मौ तत्र शास्त्रस्य प्रमाणत्वेऽपि भम किं कर्तव्यमित्याशङ्काश्चाह—अत इति । स्वर्कर्म क्षत्रियस्य युद्धादि, इतिशब्दोऽध्यायसमाल्पर्थः । तदनेनाध्यायेन ग्रामभवीयकर्मवासनानुसारेणाभिव्यज्यमानसात्त्विकादिप्रकृतित्रयविभागेन दैव्यासु-

३ नीलकण्ठव्याख्या (अनुधर्मी) ।

वर्तते कामकारत इच्छया स सिद्धिं चित्तशुद्धिं सुखं वैराग्यादिजनितां तृप्तिं परां गतिं मोक्षं च नावाप्नोति ॥ २३ ॥ यस्माच्छास्त्रातिगः शुद्ध्यादिकं त्रयं नाप्नोति तस्माते तव शुद्ध्यादिकामस्य शास्त्रमेव प्रमाणं किं कार्यं किं न कार्यमित्यस्यां व्यवस्थायाम् । एवं ज्ञात्वा शास्त्रं इदं कर्तव्यमिदं न कर्तव्यमिति शासनं वेदाज्ञास्त्रं, विधानं च तदुलङ्घने प्रतिसाधानम् । अग्निहोत्राद्यकरणेऽयं दोषस्तत्परिहारार्थमिदं कृच्छ्रादिकं प्रायश्चित्तम् । ब्रह्महत्यादिकरणेऽयं दोषस्तत्परिहारार्थ-

४ भ्रष्टसूदनीव्याख्या ।

संसिद्धि पुरुषार्थप्राप्तियोग्यामन्तःकरणशुद्धिं कर्मणि कुर्वन्नपि नाप्नोति, न सुखमैहिकं, नापि परां प्रकृष्टां गति स्वर्गं मोक्षं च ॥ २३ ॥ यस्मादेवं—यस्माच्छास्त्रविमुखतया कामाधीनप्रवृत्तिरैहिकपारत्रिकसर्वपुरुषार्थयोग्या तस्माते तव श्रेयोऽर्थिनः कार्याकार्यव्यवस्थितौ कि कार्यं किमकार्यमिति विषये शास्त्रं वेदतदुपजीविस्मृतिपुराणादिकमेव बोधकं प्रमाणं नान्यत् स्वोप्रेक्षाभुद्भवाक्यादीत्यभिप्रायः । एवंचेह कर्माधिकारभूमौ शास्त्रविधानेन कुर्यात् कुर्यादित्येवं प्रवर्तनानिवर्तनास्तपेण वैदिकलिङ्गादिपदेनोक्तं कर्म विहितं प्रतिविद्धं च ज्ञात्वा निषिद्धं वर्जयन् विहितं क्षत्रियस्य युद्धादिकर्म लं कर्तुमर्हसि सत्त्वशुद्धिपर्यन्तमित्यर्थः ।

५ भाष्योत्तरवदीपिका ।

संबन्धविधिनिषेधात्यस्तं यः शास्त्रविधिमुत्सूज्य विहाय कामकारतः खेच्छानुसारेण वर्तते कामस्य करणं कामकारस्तसादेतोः शास्त्रविधिमुत्सूज्येति वा संबन्धः । संसिद्धि पुरुषार्थयोग्यतां वित्तशुद्ध्यादिलक्षणां नावाप्नोति नास्मिन्नोक्ते सुखं नापि परां प्रकृष्टां गति स्वर्गं मोक्षं चाप्नोति ॥ २३ ॥ यस्माच्छास्त्रविधिमुत्सूज्य कामकारतः प्रवृत्तानां पुरुषार्थहानिरनर्थावासिश्व तस्माते तदैवी संपदमभिजातस्य तव कार्याकार्यव्यवस्थितौ कर्तव्याकर्तव्यव्यवस्थायां शास्त्रं प्रमाणं ज्ञानसाधनमतः शास्त्रेण विधानं कुर्यादित्येवंलक्षणं शास्त्रविधानं तेनोक्तं खस्य क्षत्रियस्य यत्कर्म तदिह कर्माधिकारभूमौ कर्तुमर्हसि योग्योऽसि । इदं कर्तव्यमिदं नेति शासनं वेदाज्ञास्त्रं शास्त्रं चास्त्रं तदतिक्रमे प्रायश्चित्तं विधानं शास्त्रं च विधानं च ताभ्यासुक्तमिति तूक्तविधानपदार्थस्य शास्त्रतेनेति व्युत्पत्त्या शास्त्रपदार्थेऽन्तर्भावमभिप्रेत्याचायैनोक्तं तदनेन षोडशाध्यायेन संपद्वयं निरूपयता सर्वस्या आसुर्याः संपदो मूलभूतान् सर्वानर्थप्राप्तकान् सर्वार्थप्रतिबन्धकान्महादोषान्कामादीन् त्रीन्परित्यज्य तत्परिवर्जनं श्रेयथाचरणकारणं शास्त्रविध्युलङ्घनं च विहाय श्रेयोऽर्थिना

६ श्रीधरीव्याख्या ।

मुत्सूज्य यः कामकारतो यथेच्छं वर्तते स सिद्धिं तरवशानं न प्राप्नोति । न च सुखमुपशमं न च परां गतिं शुर्क्ति प्राप्नोति ॥ २३ ॥ फलितमाह—तस्मादिति । इदं कार्यमिदमकार्यमित्यस्यां व्यवस्थाया ते तव शास्त्रं शुतिस्मृतिपुराणादिकमेव प्रमाणम् । अतः शास्त्रार्थत्वत् प्रतिबन्धं वर्तते । तस्मादात्मबुद्ध्या शास्त्रमनुसूतस्य कार्याकार्यव्यवस्थायां माकार्यारिति तात्पर्यम् ॥ २४ ॥ २४ ॥ अत्र

७ अभिनवगुप्ताचार्यव्याख्या ।

चारं कुर्वतः प्रत्युत नरकपातः । तस्मादात्मबुद्ध्या शास्त्रमनुसूतस्य कार्याकार्यव्यवस्थायां माकार्यारिति तात्पर्यम् ॥ २४ ॥ २४ ॥ अत्र

१ श्रीमच्छांकरभाष्यम् ।

शास्त्रेण विधानं शास्त्रविधानं कुर्यान्न कुर्यादित्येवलक्षणं तेनोक्तं स्वकर्म यत्तत्कर्तुमिहार्हसि । इहेति कर्माधिकारभूमिप्रदर्शनार्थमिति ॥ २४ ॥

इति श्रीमत्परमहंसपरिव्राजकाचार्यपूज्यपादधीमदाचार्यश्रीशंकरभगवतः कृतौ
श्रीभगवद्गीताभाष्ये दैवासुरसंपद्विभागयोगो नाम षोडशोऽध्यायः ॥ १६ ॥

२ आनन्दगिरिव्याख्या ।

ईति संपद्वयमादानहानाभ्यासुपदिश्य कामकोधलोभानपहाय पुरुषार्थिना शास्त्रप्रवणेन तदुक्तकारिणा भवितव्यमिति
निर्धारितम् ॥ २४ ॥

इति श्रीमत्परमहंसपरिव्राजकाचार्यश्रीमच्छान्दपूज्यपादशिष्यानन्दपिरिकृतौ षोडशोऽध्यायः ॥ १६ ॥

३ नीलकण्ठव्याख्या (चतुर्थरी) ।

मिदमश्वेधादि अन्यद्वा प्रायश्चित्तम् । शास्त्रं च विधानं च ताभ्यासुक्तं कर्म इह मनुष्यलोके कर्तुमर्हसि । लोकान्तरे
कर्मस्वनधिकारं दर्शयितुमिहेत्युक्तम् तदेवं शास्त्रानुवर्तिन एव चित्तशुद्ध्यादिकं नान्यसेति सिद्धम् ॥ २४ ॥

इति भीष्मपर्वणि नैलकण्ठीये भारतमावदीपे श्रीमद्भगवद्गीतार्थप्रकाशे षोडशोऽध्यायः ॥ १६ ॥

४ मधुसूदनीव्याख्या ।

तदेवभस्मिन्नाध्याये सर्वस्या आसुर्याः संपदो मूलभूतान्तसर्वाश्रेयःप्रापकान्तसर्वाश्रेयःप्रतिबन्धकान्महादोषान्कामकोधलोभानपहाय
श्रेयोर्थिना श्रद्धानतया शास्त्रप्रवणेन तदुपदिष्टार्थानुष्ठानपरेण भवितव्यमिति संपद्वयविभागप्रदर्शनमुखेन निर्धारितम् ॥ २४ ॥

इति श्रीमत्परमहंसपरिव्राजकाचार्यश्रीविश्वश्वरसरस्वतीपादशिष्यमधुसूदनसरस्वतीविरचितायां श्रीभगवद्गीतागूढार्थ-
दीपिकायां दैवासुरसंपद्विभागयोगो नाम षोडशोऽध्यायः ॥ १६ ॥

५ भास्मोत्कर्षदीपिका ।

श्रद्धानतया शास्त्रोपदिष्टार्थानुष्ठानपरेण भवितव्यमिति दर्शयता आसुर्याः परिवर्जनेन दैव्या उपादानेन च लभ्यमवण्ड मोक्षाद्यं
ब्रह्म प्रकाशितम् ॥ २४ ॥

इति श्रीमत्परमहंसपरिव्राजकाचार्यबालस्वामिश्रीपादशिष्यदत्तवंशावतंसरामकुमारसूनुधनपतिविदुषा विरचितायां
गीताभाष्योत्कर्षदीपिकायां षोडशोऽध्यायः ॥ १६ ॥

६ श्रीधरीव्याख्या ।

विधानोक्तं कर्म शात्वा इह कर्माधिकारे वर्तमानो यथाधिकारं कर्म कर्तुमर्हसि । तन्मूलत्वात्सत्त्वशुद्धिसम्यग्वानमुक्तीनामित्यर्थः ॥ २४ ॥

देवदैतेयसपत्तिसंविभागेन षोडशे । तत्त्वशानेऽधिकारस्तु सात्त्विकसेति दर्शितम् ॥ १ ॥

इति श्रीधरस्वामिविरचितायां सुवोधिन्या टीकायां षोडशोऽध्यायः ॥ १६ ॥

७ अभिनवगुप्ताचार्यव्याख्या ।

संग्रहः—अबोधे स्वात्मदुर्ज्ञैव कार्यं नैव विचारयेत् । किंतु शास्त्रोक्तविधिना शास्त्रं बोधविवर्धनम् ॥ १ ॥

इति श्रीभद्राचार्याभिनवगुप्तविरचिते गीतातात्पर्यसंग्रहे षोडशोऽध्यायः ॥ १६ ॥

